



தன்னுடைய பொருளாதார நெருக்கடியைக் கையாள்வதில் கொழும்பின் இராஜதந்திரம் உச்சமாக இருப்பதாக அந்த விடயங்களோடு தொடர்புடைய முக்கிய உட்கவியலாளர் ஒருவர் கொழும்பில் தெரிவித்தார். இந்திய சார்புப் பக்கம்02

# காலைக்கதிர்

Kalaikkathir

விடியல் 06 வள்ளுவர் ஆண்டு 2053

தை 02 சனிக்கிழமை 15.01.2022

கதிர் 71

# வடிவேலு யானியில் சுமந்திரன்

## போட்டுத் தாக்குகின்றார் சுரேஷ்

(இ.கலையமுதன்)

இந்திய அரசிடம் தமிழ் மக்களின் உரிமைகளை முழுமையாக பெற்றுக் கொடுப்பதற்கான வழிமுறையைப் பற்றி நாங்கள் சிந்தித்துச் செயற்படும்போது அதனைக் கேள்விக்குள்ளாக்கக்கூடிய வகையில் வடிவேலு யானியில் சுமந்திரன் தொடர்ந்து செயற்படுவது நல்ல விடயமல்ல.

- இவ்வாறு ஈழமக்கள் புரட்சிகர விடுதலை முன்னணியின் தலைவர் சுரேஷ் பிறேமச்சந்திரன் தெரிவித்தார்.



## 'சந்திரிகா' நூல் வெளியீடு

முன்னாள் ஜனாதிபதி சந்திரிகா பண்டாரநாயக்க குமாரதுங்கவைப் பற்றி எழுதப்பட்ட நூல் நேற்று வெளியிடப்பட்டது. தரிந்து தொட்டவத்தவால் தொகுக்கப்பட்டுள்ள இந்த நூல், சந்திரிகா எனப் பெயரிடப்பட்டுள்ளது.

நூல் வெளியீட்டு விழாவில் அரசியல் பிரமுகர்கள், கலைஞர்கள், சமூக



## ரயில் நிலைய அதிபர் சங்க பணிப்புறக்கணிப்பு முடிவுக்கு

ரயில் நிலைய அதிபர் சங்கத்தின் பணிப்புறக்கணிப்புப் போராட்டம் முடிவுக்குக் கொண்டு வரப்பட்டுள்ளது எனத் தெரிவிக்கப்பட்டுள்ளது.

இதேவேளை, ரயில் நிலையங்கள் மற்றும் பயணிகளின் பாதுகாப்புக்காக இன்று முதல் பொலிஸாரை ஈடுபடுத்தவுள்ளதாக இராஜாங்க அமைச்சர்திலும் அமுனுகம தெரிவித்துள்ளார்.

ரயில் நிலைய அதிபர்கள்

முன்னெடுத்துள்ள பணிப்புறக்கணிப்பு காரணமாக இந்த நடவடிக்கையை மேற்கொள்ளவுள்ளதாகவும் அவர் கூறியுள்ளார்.

இதற்கமைய, ரயில் நிலையங்கள் மற்றும் பயணிகளின் பாதுகாப்பை உறுதிப்படுத்தும் பொறுப்பு, இன்று முதல் பொலிஸ் நிலையப் பொறுப்பதிகாரிகளுக்கு வழங்கப்படவுள்ளதாகவும் இராஜாங்க அமைச்சர்திலும் அமுனுகம மேலும் குறிப்பிட்டுள்ளார்.

## கடலில் குளிக்கச் சென்ற ஒரு சிறுவர்கள் மாயம்!

மட்டக்களப்பு - வாழைச் சேனைபொலிஸ்பிரிவுக்குட்பட்ட கிரான் - நாகவத்தை கடற்பகுதியில் குளிக்கச் சென்ற சிறுவர்கள் இருவர் நீரில் மூழ்கி காணாமல் போயுள்ளனர்.

நீரில் மூழ்கிய மூவர் காணாமல் போன நிலையில், ஒரு சிறுவன் காப்பாற்றப்பட்டு வாழைச் சேனை ஆதார வைத்தியசாலையில் சேர்க்கப்பட்டுள்ளார். நண்பர்கள் 7 பேர் நேற்று

மதியம் 1.30 மணியளவில் நாகவத்தை கடற்பகுதியில் குளிக்கச் சென்ற சந்தர்ப்பத்திலேயே இந்த அனர்த்தம் இடம்பெற்றுள்ளது.

காணாமல் போன சிறுவர்கள் இருவரையும் பொலிஸாரும் பிரதேச மக்களும் இணைந்து தேடி வருகின்றனர்.

வாழைச் சேனை பொலிஸார் மேலதிக விசாரணைகளை மேற்கொண்டுள்ளனர்.

## தனியார் பஸ் உரிமையாளர் குளத்திலிருந்து சடலமாக மீட்பு

(ந.லோகதயாளன்) தனியார் பஸ் உரிமையாளர் ஒருவர் மூன்று நாட்களாகக் காணாமல் போன நிலையில் சங்கானை - மண்டிகைக் குளத்தில் சடலமாக மீட்கப்பட்டுள்ளார்.

மாதகல் - யாழ்ப்பாணம் தனியார்



## சு.க. வெளியேறினால் அரசு கவிழ்ந்தே தீரும்!

### நாமலுக்கு மைத்திரி பதிலடி

ஸ்ரீலங்கா பொதுஜன முன்னணி கூட்டு அரசில் பிரதான வகிபாகத்தை ஸ்ரீலங்கா சுதந்திரக் கட்சி வகிக்கின்றது. இந்த அரசிலிருந்து சுதந்திரக் கட்சி வெளியேறினால் அரசு கவிழ்வு உறுதி.

- இவ்வாறு ஸ்ரீலங்கா சுதந்திரக் கட்சியின் தலைவரும் முன்னாள் ஜனாதிபதியுமான மைத்திரிபால சிறிசேன எம்.பி. தெரிவித்தார்.

'அரசின் கொள்கைகள் பிடிக்கவில்லையெனில்



## உழவு இயந்திர சில்லுக்குள் சிக்கி குடும்பஸ்தர் மரணம்!



(ந.லோகதயாளன்) யாழ்ப்பாணம் - புத்தூர் பகுதியில் இரு சக்கர உழவு இயந்திரத்தில் உழுது கொண்டிருந்த குடும்பஸ்தர் உழவு இயந்திரம் புரண்டதில் சில்லுக்குள் நசியுண்டு உயிரிழந்துள்ளார்.

இந்தச் சம்பவம் நேற்று மதியம்

## விவசாயிகளின் சாபம் அரசை சும்மா விடாது!

### மனோ எம்.பி. சுட்டிக்காட்டு

விவசாயிகளின் சாபம் இந்த அரசை சும்மா விடாது எனத் தமிழ் முற்போக்குக் கூட்டணியின் தலைவர் மனோ கணேசன் எம்.பி. தெரிவித்தார்.

ஜனநாயக மக்கள் முன்னணியின் வருடாந்த பொங்கல் விழா, கொழும்பு, வெள்ளுவத்தை - காலி வீதி சந்தைக்கு எதிரில் நேற்று நடைபெற்றது. ஜனநாயக மக்கள் முன்னணியின் உறுப்பினர்கள்,



**இனி இது...**

(முதலாம் பக்கத் தொடர்ச்சி)  
பின்னணிகொண்ட அ வருட நேற்றிரவு நீண்ட நேரம் கொழும்பில் பேசிக் கொண்டு இருந்தேன். நடு நிலையாகத்தான் விடயங்களை அணுகினார்.  
“சீனாவையும், இந்தியாவையும் ஒரே நேரத்தில் கையாளும் கொழும்பின் தந்திரம் அபாரம். இலங்கை விடயத்தில் இந்தியாவுக்கு ஏற்கனவே சில ‘மைனஸ்’ பொயிண்டஸ்கள் உள்ளன. ஆனால் சீனாவுக்கு சில ‘பிளஸ்’ பொயிண்டஸ் உண்டு.” - என்றார் அவர்.

எனக்கு விளங்கவில்லை என்றேன்.  
“இலங்கையில் தமிழர்களுக்கு முன்னிலையும் ஆதரவும் கொடுத்து இந்தியா செயற்படுகின்றது என்ற காய்ப்புணர்வு நாட்டின் பெரும்பான்மையான சிங்களவருக்கும், எரிச்சல் கொழும்பு ஆட்சிப் பீடத்துக்கும் உண்டு. ஆனால் நெருக்கடி சமயத்தில் உகைகொடுக்கும் தோழமை சக்தியாக சீனாவை சிங்களவர்களும், கொழும்பு அரசுத் தரப்பினரும் பார்க்கின்றனர். பக்கத்து நாடு என்ற வல்லாதிக்க மேலாண்மையை வைத்துத்தான் தங்கள் மீது செல்வாக்கை இந்தியா அழுத்தமாகப் பிரயோகிக்கின்றது என்று பொருமும் கொழும்பு, அதே பக்கத்து நாடாகத் தாங்கள் இருக்கின்றோம் என்ற துரும்பை வைத்தே தனக்குத் தேவையானதை புதுடில்லி மூலம் சாதித்துக் கொள்ளும் - கறந்து கொள்ளும் - தந்திரோபாயத்தைக் கட்டிவிடக்கின்றது. ‘அருகில் இருக்கும் பக்கத்து நாடு நான். என் நெருக்கடிக்கு இந்தியா தோள் கொடுக்க மறுக்கும் என்றால், அடுத்த தோழனை நான் நாடு வேன்’ - என்று சீன ட்ரகனைக் காட்டி, புதுடில்லியை அச்சுறுத்துகின்றது கொழும்பு. இலங்கை அரசைக் கட்டுப்படுத்துவதற்கு இந்திய இராஜதந்திரத்தில் புதிய மார்க்கம், புதிய உத்தி, புதிய தந்திரோபாயம் ஏதுமில்லை. பழையபடி குண்டுச் சட்டிக்குள் குதிரையோடுவதை விடுத்து புதிய அணுகுமுறையை இந்தியா நாட வேண்டும்.” - என்றார் அவர்.

இலங்கை விடயத்தில் நீண்ட அனுபவம் கொண்ட புத்திரிகையாளர் அவர். கொழும்பு மற்றும் இந்திய இராஜதந்திரிகள் மற்றும் அரசியல்வாதிகளால் பெரிதும் மதிக்கப்படுபவரும் கூட.

‘எங்களுக்கு கொழும்புக்கு நெருக்கடி கழுத்துக்கு வந்து விட்டது. உங்கள் (இந்தியாவின்) உதவி உரிய நேரத்தில் கிடைக்காவிட்டால் சீனாவிடம் கைநீட்டுவோம். எங்கள் மீது கோபிக்காதீர்கள்.’ - என்று நெற்றிக்கு நேராகக் கோடி காட்டியதாம் கொழும்பு.

அதையடுத்துத்தான் புத்தாம் திகதி - ஒரு நாள் முற்கூட்டியே - அவசர அவசரமாகப் புதுடில்லி பறந்திருக்கின்றார் கொழும்புக்கான இந்தியத் தூதுவர் பாக்லே.

“நீங்கள் இவ்விடயத்தை ஒட்டி உங்கள் புத்திரிகையில் எழுதிய இரண்டு விடயங்களில் ஒன்று சரி. ஒன்று யிழை.” - என்று குறிப்பிட்ட அவர், மேலும் விவரங்களைத் தந்தார்.

“சம்பந்தன் ஆகியோருக்கு முதலில் 12ஆம் திகதியும், பின்னர் 11ஆம் திகதியும் சந்திப்புக்கு நேரம் ஒதுக்கிக் கொடுத்த இந்தியத் தூதுவர் பாக்லே, திடீரென 10ஆம் திகதி இரவே புதுடில்லி பறந்தார் என்பது உண்மைதான். அவசர அவசரமாக புதுடில்லி சென்று இலங்கைக்கான உடனடி கடன் தொகைக்கான 90 கோடி அமெரிக்க டொலர் (சுமார் இருபதாயிரம் கோடி ரூபா) பெறுமதிக்குரிய நிதி மாற்றுகை பற்றிய உறுதிப்படிவத்தின் பிரதியையும் எடுத்துக் கொண்டு இரண்டு நாட்களுக்குள் பறந்து வந்து இலங்கை மத்திய வங்கி ஆளுநர் அஜித் நிவாட் கப் ராலிடம் தாமே நேரில் சென்று கொடுத்தார் அவர். காலம் தாமதித்தால் சீனா உள்ளே புகுந்து, தான் கடன் கொடுத்து, கொழும்பைத் தன் வலையில் வீழ்த்திவிடும் என்ற அச்சத்தில் இவ்வளவும் அவசர அவசரமாக முன்னெடுக்கப்பட்டன.” - என்றார் அவர்.

“கொழும்பைத் தாஜா பண்ணி, சமாளித்து, தனது கட்டுப்பாட்டில் வைத்திருக்க வேண்டிய இக்கட்டு இராஜதந்திரத்தைத் தான் இப்போது புதுடில்லி முன்னெடுக்கின்றது.” - என்பது அவர் வேதனை. விசனம்.

கொழும்புக்கான இந்தியத் தூதுவர், பிரதித் தூதுவர் இருவருமே புதுடில்லி

பறந்தனர் என பத்தியில் குறிப்பிட்டிருந்தமை தவறு என்பதை அவர் சுட்டிக் காட்டினார். இருவரும் ஒரே சமயத்தில் பெரும்பாலும் இலங்கையை விட்டு வெளியேற மாட்டார்கள் என்றார் அவர்.

இந்தியா உடனடியாக 190 கோடி டொலர் உதவிகளை வழங்குகின்றது. அதில் 90 கோடி டொலருக்கான கொடுப்பனவு உடனடியாகவே வழங்கப்பட்டுள்ளது. மிஞ்சியவை உதவித் திட்டங்களாகவும், பொருள்களாகவும் காலகதியில் வழங்கப்படும். அதுதான் ஏற்பாடு.

இந்த நிதி கிடைத்திருப்பதால், வரும் 18ஆம் திகதி தான் கொடுக்க வேண்டிய - செலுத்த வேண்டிய - சர்வதேசக் கடன்களுக்கான தவணைக் கட்டணத்தை கொழும்பு வெற்றிகரமாகச் செலுத்திவிடும் என்கின்றன விடயமறிந்த வட்டாரங்கள்.

18ஆம் திகதிக்குரிய கொடுப்பனவைக் கொடுத்து விட்டால் அடுத்த மிகப் பெரிய தவணைக் கட்டணத் தொகை செலுத்த வேண்டிய நாள் இனி ஜூலையில் தான்.

அதுவரை கொழும்பு மூச்சு விடலாம். ஆனால், அதற்கிடையில் மார்க்சில் - இரண்டு மாதங்களில் - ஜெனிவாவில் ஐ.நா. மனித உரிமைகள் கவுன்ஸிலின் திருவிழாவை - அதையொட்டிய திருக்கூத்தை - கொழும்பு சந்திக்க வேண்டியிருக்கும்.

ஒரு காவடியை கொழும்பு வெற்றிகரமாக இறக்கிவைத்தால், அதன் கழுத்தில் அடுத்த நிமிடம் ஏறுவதற்கு புதுக்காவடி வரிசையில் காத்திருக்கின்றது என்பது தான் கொழும்பின் அவல நிலைமையாகும்.

- மின்னல் -

**விவசாயிகளின்...**

(முதலாம் பக்கத் தொடர்ச்சி)  
சிறப்பு விருந்தினர் ரெலோ கட்சி பேச்சாளர் சுரேன் குருசுவாமி ஆகியோருடன் நிகழ்வில் கலந்துகொண்டு உரையாற்றிய கட்சித் தலைவர் மனோ கணேசன் எம்.பி. மேலும் கூறியதாவது:-

இந்த நாட்டின் பெரும்பான்மை யார் என்றால் தெற்கிலே சிங்களவர்களையும், வடக்கிலே தமிழர்களையும், கிழக்கிலே முஸ்லிம்களையும் கைகாட்டி விடுவார்கள். ஆனால், அது உண்மையல்ல. இந்த நாட்டின் உண்மையான பெரும்பான்மையினர் விவசாயிகள்தான். விவசாயக் குடும்பங்களைச் சார்ந்த ஐயாமார்களும் அம்மாமார்களும் தான். இது ஒரு விவசாய நாடு.

கூரிய பகவானை நோக்கி எங்கள் விவசாய விளைச்சலை அதிகரிக்க ஆசி புரி ஆண்டவா என நாம் வேண்டுகின்றோம். ஆனால், விளைச்சலை எப்படி அதிகரிப்பது? எங்கே அதற்கு உரம்? உரம் இல்லை.

இந்த அரசின் முட்டாள்தனமான கொள்கை காரணமாக உரம் இல்லை. விளைச்சல் அதிகரிப்பது ஒரு புறம் இருக்க, இருப்பதும் குறைந்து விட்டது. தே பிறந்தால் வழி பிறக்கும் என நாம் பாரம்பரியமாகக் கூறிவருகின்றோம்.

தீர்வு பிறக்கும் எனவும் கூறி வருகின்றோம். இந்த வருடம் தே இன்று பிறந்துள்ளது. இந்தத் தேயில் தீர்வு பிறக்கவில்லை. ஆனால், தீர்வுக்கான வழி பிறந்து விட்டது என நான் எண்ணுகின்றேன். அதோ தீர்வு வருகின்றது எனக் கைகாட்டக் கூடிய, குறி சொல்லக் கூடிய வழி பிறந்து விட்டது என நான் எண்ணுகின்றேன்.

நாட்டின் நெல் விளைச்சலை, காய்கறி விளைச்சலை, கிழங்கு விளைச்சலை அதிகரிக்க வேண்டுமென்றால் அதற்கு கட்டாயமாக உரம் தேவை. இன்று இந்த நாட்டில் இந்த அரசின் முட்டாள்தனமான கொள்கை காரணமாக உரம் இல்லை. அதனால் விளைச்சலை அதிகரிக்க கூரிய பகவானை கைகூப்பி வணங்கும், நன்றி தெரிவிக்கும் இந்த நல்லநாளில், விவசாயிகளின் துன்பத்தைக் கரிசனையில் எடுக்க வேண்டியுள்ளது.

இது ஒரு விவசாய நாடு. விவசாய மக்கள் மத்தியில் சிங்களவர், தமிழர், முஸ்லிம்கள், பௌத்தர், இந்து, இஸ்லாமியர், கத்தோலிக்கர் இருக்கின்றார்கள். இந்த நாட்டின் உண்மையான பெரும்பான்மையினர் விவசாயக் குடும்பங்களைச் சார்ந்த ஐயாமார்களும், அம்மாமார்களும் தான். இந்தப் பெரும்பான்மையினரை இந்த அரசு ஆபத்தில் போட்டு விட்டது. ஆகவே, விவாசாயிகளின் சாபம் இந்த அரசை சுமமா விடாது - என்றார்.

என்பவரே இவ்வாறு சடலமாக மீட்கப்பட்டுள்ளார்.

**வழுவேலு...**

(முதலாம் பக்கத் தொடர்ச்சி)  
ஊடகங்களுக்கு நேற்றுக் கருத்துத் தெரிவிக்கும் போதே அவர் மேற்கண்டவாறு கூறினார்.

அவர் மேலும் தெரிவிக்கையில், அரசமைப்பின் 13ஆவது திருத்தத்தை நடைமுறைப்படுத்தும்படி ஆவணம் கொடுப்பது தொடர்பாகக் கடந்த சில மாதங்களாகப் பல்வேறுபட்ட அரசியல் கட்சிகள் பேச்சுளை நடத்தி ஆவணத்தைத் தயார் படுத்தி இருக்கின்றார்கள். இந்த ஆவணத்தை மிக அவசரமாக இந்தியாவுக்குத் தூதுவர் சென்றதன் காரணமாகக் கொடுக்க முடியாத சூழல் ஏற்பட்டுள்ளது.

இந்தியத் தூதுவர் வந்தவுடன் அந்த ஆவணம் கொடுக்கப்படும் என்று நாங்கள் எதிர்பார்க்கின்றோம். ஆனால், அநாகரிகமானதொரு விடயம் தொடர்ச்சியாக நடைபெற்று வருகின்றது. சுமந்திரன் ஊடகவியலாளர்களைச் சந்திக்கின்றபோது நாங்கள் இந்த ஆவணத்தை முற்று முழுதாக மாற்றிவிட்டோம். இது தமிழரசுக் கட்சியினுடைய ஆவணமாக மாறிவிட்டது என்று ஒரு விடயத்தைத் தொடர்ந்து சொல்லி வருகின்றோம்.

உண்மையாகவே சுமந்திரனைப் பொறுத்தவரை இந்த 13ஆவது திருத்தத்தை நடைமுறைப்படுத்தும் ஆவணத்தை கொடுப்பதற்கு விரும்பவில்லை என்பது யாழ்ப்பாணத்தில் நடந்த பொதுக் கூட்டத்தில் தெளிவாகக் கூறி இருக்கின்றார். ஆனால், சம்பந்தன் உட்பட ஏனைய கட்சிகள் அனைத்தும் இப்போது 13ஆவது நடைமுறைப்படுத்தும்படி கூறும் போது வடிவேலு பாணியில் நாங்கள் மாற்றி விட்டோம் என்று சுமந்திரன் கூற ஆரம்பித்திருக்கின்றாரா என்ற கேள்வி எழுகின்றது.

உண்மை என்னவென்றால் 13ஆவது திருத்தத்தை நடைமுறைப்படுத்தும்படி நாங்கள் கூறிய கோரிக்கையில் எந்த மாற்றமும் இல்லை. அந்த ஆவணத்தில் 13ஆவது திருத்த வரலாற்றை சேர்த்திருக்கலாம். அந்த வரலாற்றைச் சேர்த்தால் கூட கோரிக்கை 13ஆவது திருத்தத்தை நடைமுறைப்படுத்துவதுதான்.

ஆகவே, நாங்கள் இந்திய அரசிடம் தமிழ் மக்களின் உரிமைகளை முழுமையாகப் பெற்றுக்கொடுப்பதற்கான வழிமுறையைப் பற்றிச் சிந்தித்துச் செயற்படும் போது அதனைக் கேள்விக் குள்ளாக்கக் கூடிய வகையில் வடிவேலு பாணியில் சுமந்திரன் தொடர்ந்து செயற்படுவது என்பது நல்ல விடயமல்ல. தன்னை ஒரு புத்திஜீவியாகவும் அனைத்தும் தெரிந்த வனாகவும் கூறிக் கொண்டு இவ்வாறான கருத்துக்களை கூறுவதை விடுத்து செயற்பட வேண்டும் - என்றார்.

**தனியார் பஸ்...**

(முதலாம் பக்கத் தொடர்ச்சி)  
பஸ் சாரதியும் தனியார் பஸ் உரிமையாளருமான கடற்கரை வீதி, மாதகலைச் சேர்ந்த குணபால சிங்கம் கடம்புகுமார் (வயது 42)

என்பவரே இவ்வாறு சடலமாக மீட்கப்பட்டுள்ளார்.

அவர் மூன்று நாட்களாகக் காணாமல் போயிருந்தார் என்று இளவாலைப் பொலிஸில் முறைப்பாடு செய்யப்பட்டிருந்தது.

இந்த நிலையில், அவரது சடலம் நேற்றுப் பிற்பகல் சங்கானை - மண்டிகைக் குளத்திலிருந்து சடலமாக மீட்கப்பட்டுள்ளார்.

சம்பவம் தொடர்பில் மானிப்பாய் பொலிஸார் விசாரணைகளை ஆரம்பித்துள்ளனர்.

**உழவு இயந்திர...**

(முதலாம் பக்கத் தொடர்ச்சி)  
தோட்ட நிலத்தை உழுப்போது இடம் பெற்றுள்ளது.

உயிரிழந்தவர் புத்தூர் - கலைமதி பகுதியைச் சேர்ந்த 48 வயதுடைய மூன்று பிள்ளைகளின் தந்தையான சினத்தம்பி தெய்வேந்திரன் என அச்சுவேலிப் பொலிஸார் தெரிவித்துள்ளனர்.

உயிரிழந்தவரின் சடலம் அச்சுவேலி பிரதேச வைத்தியசாலையில் வைக்கப்பட்டுள்ளது.

மேலதிக விசாரணைகளை அச்சுவேலிப் பொலிஸார் மேற்கொண்டு வருகின்றனர்.

**‘சந்திரிகா’ நூல்...**

(முதலாம் பக்கத் தொடர்ச்சி)  
செயற்பாட்டாளர்கள் உள்ளிட்டவர்கள் கலந்துகொண்டனர்.

முன்னாள் ஜனாதிபதியின் பிரத்தியேக வாழ்க்கை மற்றும் அரசியல் வாழ்க்கையின் முக்கியமான பல தருணங்களை உள்ளடக்கி இந்த நூல் படைக்கப்பட்டுள்ளது

நான்கு வருட காலம் முன்னெடுக்கப்பட்ட தேடலின் பயனாகவே நேற்று இந்த நூல் சாத்தியமாகியுள்ளது.

வெளியீட்டு வைபவத்தில் முன்னாள் பிரதம நீதியரசர் கலாநிதி விராணி பண்டாரநாயக்க சிறப்புரை ஆற்றினார்.

இதன்போது, சந்திரிகா ஜனாதிபதியாக இருந்த காலத்தில் நீதித்துறையின் சுதந்திரம் பாதுகாக்கப்பட்டது எனச் சிறப்புரை பண்டாரநாயக்க குறிப்பிட்டார்.

2013 ஜனவரியில் நீதித்துறை சுதந்திரத்தின் மீது நடத்தப்பட்ட தாக்குதல்களின் பின்னர் சந்திரிகா மீதான மதிப்பும் மரியாதையும் மென்மேலும் உயர்ந்தது எனவும் அவர் சுட்டிக்காட்டினார்.

**இறைச்சிக் கோழி விற்பனை**  
புறோய்லர், கல்பேட்டை, பேரன்ஸ் இறைச்சிக் கோழிகள் மொத்தமாகவும் சில்லறையாகவும் சுத்தம் செய்து மிகக் குறைந்த விலையில் எம்மீடம் வழற்றுக் கொள்ளலாம்.  
**U.S.A பாம்பம்**  
குளம்பிட்டி வீதி, ஆனைக்கோட்டை.  
**077 868 9500**

**அண்ணா விரைவும் பொதிகள் சேவை**  
கனடா & நோர்வே - Rs.1650  
சுவிஸ் - Rs.1550  
075 330 5500, 070 330 5500  
076 122 1566  
யாழ்ப்பாணம் - நல்லூர் - வட்டுக்கோட்டை - சங்கானை - சுன்னாகம் - ஆவரங்கால் - நெல்வியடி - கைதடி - சங்கத்தானை - பளை - கிளிநொச்சி - புதுக்குடியிருப்பு - முல்லைத்தீவு - கனகராயன்குளம் - மல்லாவி - மன்னார் - வவுனியா - திருகோணமலை - மூதூர் - கொழும்பு  
**POST YOUR AD** yarlads.com  
உங்கள் விளம்பரங்களை இலவசமாகப் பதிவிட

# பழைய அரசை வீட்டுக்கனுப்பி புதியதோர் ஆட்சியை உருவாக்க நாட்டு மக்கள் உறுதியேற்க வேண்டும்!

## இராதாகிருஷ்ணன் எம்.பி. அறைகூவல்

தேர்தல்வரை காத்திருக்காமல் இந்த அரசை விட்டடிப்பதற்கான நிகழ்ச்சி நிரலை மக்கள் தயாரிக்க வேண்டும் என நாடாளுமன்ற உறுப்பினர் வே. இராதாகிருஷ்ணன் தெரிவித்துள்ளார்.

நுவரெலியாவில் இடம்பெற்ற ஊடகவியலாளர்கள் சந்திப்பின் போதே அவர் இவ்வாறு குறிப்பிட்டுள்ளார்.

இதன்போது அங்கு தொடர்ந்தும் கருத்து வெளியிட்ட அவர் -

பழையன கழிதலும், புதியன புகுதலும் என்பதற்கிணங்க, பழைய அரசை வீட்டுக்கு அனுப்பி, புதியதோர் ஆட்சியை உருவாக்குவதற்கு நாட்டு மக்கள் உறுதியேற்க வேண்டும்.

இதற்காகத் தமிழ், சிங்களம், முஸ்லிம் என அனைத்து இன மக்களும் ஓரணியில் திரள வேண்டும். தேர்தல் வரும்வரை காத்திருக்க வேண்டியதில்லை.

தற்போதிலிருந்தே நாம் நடவடிக்கையில் இறங்க வேண்டும். நிகழ்ச்சி நிரலைத் தயாரிக்க வேண்டும்.

நாட்டு மக்கள் இன்று எல்லா வழிகளிலும் பாதிக்கப்பட்டுள்ளனர். தை பிறந்தால் வழி பிறக்கும் என்பார்கள். எம்மைப் பொறுத்தவரையில் இந்த அரசு வீட்டுக்குச் சென்றால்தான் நாட்டுக்கும், நாட்டு மக்களுக்கும் வழி பிறக்கும்.

அதேவேளை, உள்ளூராட்சி சபைகளின் பதவி காலம் ஓராண்டுக்கு நீடிக்கப்பட்டுள்ளது. இதன்மூலம் தேர்தலும் ஒத்திவைக்கப்பட்டுள்ளது. இது ஜனநாயகத்துக்கு அடிக்கப்பட்ட சாவுமணியாகும்.

உரிய காலப்பகுதியில் தேர்தல் நடத்தப்பட வேண்டும். மாகாணசபைத் தேர்தல் ஒத்திவைக்கப்பட்டதையும் நாம் கண்டிக்கின்றோம். அது எந்த அரசாக இருந்தாலும் பரவாயில்லை.

அரசு உழியர்களுக்கு ஊந்தாயிரம் ரூபாய் வழங்கப்படு



கின்றது. அந்தக் கொடுப்பனவு பெருந்தோட்ட மக்களுக்குக் கிடைக்கும் சூழ்நிலை இல்லை. தோட்டக் கம்பனிகள் கைவிடுக்கும் நிலையிலேயே உள்ளன. எனவே, அந்த மக்களுக்கு நிவாரணங்களை வழங்க அரசு முன்வரவேண்டும். - எனக் குறிப்பிட்டுள்ளார்.

## 90 கோடி டொலரை வழங்கியது இந்தியா!

இலங்கையின் அந்நிய செலாவணி கையிருப்பை வலுப்படுத்துவதற்காக இந்தியா, இலங்கைக்கு 90 கோடி டொலரை வழங்கியுள்ளது.

இந்த விடயம் தொடர்பாக இலங்கைக்கான இந்தியத் தூதரகம் தெரிவித்துள்ளது.

உயர்ஸ்தானிகர் மத்திய வங்கியின் ஆளுநரை சந்தித்து இந்தியாவின் ஆதரவை இலங்கைக்கு தெரிவித்தார் என உயர்ஸ்தானிகர் டுவீட் செய்துள்ளார்.

அதற்கமைய, இந்திய உயர்ஸ்தானிகராலயம் இலங்கைக்கு 40 கோடி அமெரிக்க டொலர் நாணய பரிமாற்றம் உட்பட 90 கோடி அமெரிக்க டொலர் நிதி வசதியை நீடிப்பதை உறுதிப்படுத்தியுள்ளது.

## நாட்டின் சில பகுதிகளில் மின் விநியோகத் தடை!

### மின்சாரசபை அறிவிப்பு

கொழும்பு, ஜன. 15

நாட்டின் பல்வேறு பகுதிகளில் மின்விநியோகத் தடை ஏற்பட்டுள்ளதாகத் தெரிவிக்கப்படுகிறது.

எரிபொருள் பற்றாக்குறை காரணமாக சில மின் உற்பத்தி நிலையங்கள் செயலிழந்துள்ளமையால், இவ்வாறு மின் விநியோகத்தடை ஏற்பட்டுள்ளதாக மின்சார சபையின் பேச்சாளர் தெரிவித்துள்ளார்.

இதேவேளை, களனிதிஸ்ஸ தனியார் மின் உற்பத்தி நிலையத்தில் இயந்திரம் ஒன்றில் ஏற்பட்ட கோளாறு காரணமாக நேற்று மின்வெட்டு ஏற்படவில்லையென்றாலும் எதிர்காலத்தில் மின்வெட்டு இருக்காது என உறுதியாகக் கூற முடியாது என மின்வலு மற்றும் எரிசக்தி அமைச்சு தெரிவித்துள்ளது.

அனல்மின் நிலையம் திடீரென சரிந்ததன் காரணமாக தேசிய மின் உற்பத்திக்கு 163 மெகாவாட் இழப்பு ஏற்பட்டுள்ளதாகவும் இவ்வாறான நிலையில், நாட்டின் பல பகுதிகளில் மின் தடை ஏற்பட்டுள்ளதாக அமைச்சின் மேலதிக செயலாளர் சுகத் தர்மகீர்த்தி கூறியுள்ளார்.

## அரசாங்கத்தை விட்டு விட்டு கண்ணியத்துடன் வெளியேறுக!

### சுதந்திரக் கட்சிக்கு நாமல் தெரிவிப்பு



ஸ்ரீலங்கா சுதந்திரக் கட்சிக்கு தற்போதைய அரசாங்கத்தின் கொள்கைகள் ஒத்துப் போகவில்லையென்றால், கண்ணியத்துடன் அரசாங்கத்தை விட்டு வெளியேற வேண்டும் என அமைச்சர் நாமல் ராஜபக்ஷ தெரிவித்துள்ளார்.

ஸ்ரீலங்கா சுதந்திரக் கட்சியின் தலைவர்கள் பல்வேறு விடயங்கள் தொடர்பாகக் கருத்துக்களை வெளியிடுகின்றமையை ஊடகங்களில் பார்த்தேன் எனவும்

எனவே, ஆங்காங்கே சொல்லித் திரிவதைத் தவிர்க்க வேண்டும் எனவும் அவர் தெரிவித்துள்ளார்.

ஸ்ரீலங்கா சுதந்திரக் கட்சி அமைச்சரவையில் இருப்பதால் கூட்டுப் பொறுப்பு இருக்க வேண்டும் என்றும் தனியே மொட்டுக் கட்சி மீது குற்றம் சுமத்த முடியாது என்றும் அவர் கூறியுள்ளார்.

இந்த அரசாங்கத்தின் ஒவ்வொரு முடிவுகளுக்கும் ஸ்ரீலங்கா சுதந்திரக் கட்சியும் மொட்டுக் கட்சியும் பொறுப்பேற்க வேண்டும் என்றும் ஏனெனில் அரசாங்கம் என்ற வகையில் எமக்கு கூட்டுப் பொறுப்பு உள்ளதென்றும் அவர் தெரிவித்துள்ளார்.

அந்தக் கொள்கைகள் ஸ்ரீலங்கா சுதந்திரக் கட்சிக்கு எவ்வகையிலும் பொருந்தவில்லையென்றால், வேறு கொள்கைகளைக் கேட்பார்களானால் கட்சித் தலைமைகள் வெவ்வேறு கூட்டங்களில் விமர்சித்துக் கொண்டிருக்காமல் கண்ணியமாகப் பேசுவது நல்லது என்று நாமல் கூறியுள்ளார்.

## ஓமிக்ரோன் வைரஸுக்கு எதிராக பயன்தரும் அஸ்ரா ஜெனெகா

ஓமிக்ரோனுக்கு எதிராக அஸ்ராஜெனெகா நிறுவனத்தின் கொவிட் தடுப்பூசியான வேக்ஸேவரியா தடுப்பூசி நன்கு செயற்படுவதாக ஆரம்பகட்ட ஆய்வில் தெரியவந்துள்ளது.

தடுப்பூசியிணைபுஸ்டர் டோஸாக செலுத்துவதனால் ஓமிக்ரோனுக்கு எதிராக அதிக நோய் எதிர்ப்பு சக்தியை உருவாக்குகின்றது.

மேலும் தடுப்பூசியின் மூன்றாவது டோஸ் செலுத்தப்பட்ட பிறகு, கொவிட்டின் திரிவுகளான பீட்டா, டெல்டா, ஆல்பா மற்றும் காமா என்பவற்றுக்கு எதிராகவும், உடலின் நோய் எதிர்ப்பு சக்தி அதிகரித்தமை கண்டறியப்பட்டுள்ளது என அஸ்ரா ஜெனெகா நிறுவனம் தெரிவித்துள்ளது.

ஓக்ஸ்போர்ட் பல்கலைக்கழகம் மற்றும் அஸ்ரா ஜெனெகா நிறுவனம் ஆகியவை இணைந்து தயாரித்த கொவிட் தடுப்பூசியை, புனேவில் உள்ள சீரம் இன்ஸ்டிடியூட் ஒவ் இந்தியா நிறுவனம் கொவிஷீல்டு என்ற பெயரில் தயாரித்து வருகின்றது.

அஸ்ராஜெனெகா ஓக்ஸ்போர்ட் தடுப்பூசி சோதனைகளின் புதிய தரவு, ஓமிக்ரோனுக்கு எதிராக மூன்று டோஸ்கள் நல்ல பாதுகாப்பை அளிக்கின்றன என்பதைக் காட்டுகிறது. இது ஊக்கமளிக்கும் செய்தி என ஓக்ஸ்போர்ட் தடுப்பூசி குழுவின் தலைமை ஆய்வாளரும் இயக்குநருமான பேராசிரியர் சர் ஆண்ட்ரூ ஜே பொல்லார்டின் தனது ரூவிட்டர் பக்கத்தில் தெரிவித்துள்ளார்.

# தற்காலிகமான சிரமங்களைச் சமாளித்து அபிவிருத்தியை இலங்கை முன்னெடுக்கும்!

## சீனா உறுதிபடத் தெரிவிப்பு

கொழும்பு, ஜன. 15

இலங்கை நிச்சயமாக கூடிய விரைவில் தற்காலிக சிரமங்களை சமாளித்து, புதுப்பிக்கப்பட்ட மற்றும் சிறந்த அபிவிருத்தியை முன்னெடுக்கும் என சீனா தெரிவித்துள்ளது.

இலங்கை அரசாங்கம் மற்றும் மக்களின் ஒருங்கிணைந்த முயற்சியால் நாடு நிச்சயமாக தற்காலிக சிரமங்களை விரைவில் சமாளித்து, பெரியவளர்ச்சியை ஏற்படுத்தும் என சீன வெளிவிவகார அமைச்சுத்தின் செய்தித் தொடர்பாளர் வாங் வென்பின் ஊடகங்களுக்குத் தெரிவித்தார்.

அரசு சபை உறுப்பினரும் சீன வெளிவிவகார அமைச்சருமான வாங் யீ அண்மையில் இலங்கைக்கு விஜயம் செய்து இலங்கைத் தலைவர்களுடன் கலந்துரையாடினார் என்றும் அவர் தெரிவித்தார்.

2014 ஆம் ஆண்டு ஜனாதிபதி ஷி ஜின் பிங்கின் இலங்கைக்கான வரலாற்றுச் சிறப்புமிக்க அரசு விஜயம் இருதரப்பு நட்புறவு ஒத்துழைப்பில் புதிய அத்தியாயத்தைத் திறந்து வைத்ததுடன், தேசிய இறையாண்மை, சுதந்திரம் மற்றும் பிராந்திய ஒருமைப்பாட்டைப் பாதுகாப்பதில் இலங்கைக்கு சீனா உறுதியாக ஆதரவளிக்கிறது எனவும் தெரிவித்தார்.

மேலும் கடன் விவகாரம் தொடர்பாகக் கருத்துத் தெரிவித்த செய்தித் தொடர்பாளர் வென்பின், இராஜதந்திர உறவுகளை ஸ்தாபித்ததில் இருந்து, சீனாவும் இலங்கையும் பரஸ்பரம் புரிந்துணர்வையும் ஆதரவையும் வெளிப்படுத்தி வருகின்றன எனவும் குறிப்பிட்டார்.

இலங்கையின் பொருளாதார மற்றும் சமூக அபிவிருத்திக்கு சீனா தனது சக்திக்கு ஏற்றவாறு உதவிகளை வழங்கி வருகின்றது என்றும் மேலும் எதிர்காலத்திலும் அதனைத் தொடரும் என்றும் அவர் தெரிவித்தார்.

## நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathiir.com

## ரணிலின் அரசியல் அவலம்

இலங்கையின் அரசியல் வரலாற்றில் பெரும் அவலப் பாத்திரம் தாங்குபவர் யார் என்று கேட்டால் கண்ணை மூடிக்கொண்டு கூறிவிடலாம் - ரணில் விக்கிரமசிங்க என்று.

ஜனாதிபதிகள் டி.பி. விஜேதங்க, சந்திரிகா குமாரதுங்க, மைத்திரிபால சிறிசேன, கோட்டாபய ராஜபக்ஷ என்று நான்கு பேரின் கீழ் நாட்டின் ஜனாதிபதிக்கு அடுத்த பதவியான பிரதமர் நிலையில் பணியாற்றியவர்.

இந்த நாட்டில் மாறி மாறி அட்சிப் பீடம் ஏறிய தகுதியைக் கொண்ட ஐக்கிய தேசியக் கட்சியின் தலைவராக 27 ஆண்டுகளுக்கு மேல் நீடிப்பவர்.

இன்று அவரும் அரசியலில் புறமொதுக்கப்பட்டு, அவரது கட்சியும் சீரழிந்து, அரசியல் பேரவலத்துக்குள் அகப்பட்டு நாதியற்றிருக்கின்றார்.

பெளத்த - சிங்களப் பேரினவாத வெறிக்கு இலகுவாகவும் தீவிரமாகவும் ஆள்பட்டுவிடும் தென்னிலங்கை அரசியலில், ஏனைய சிங்களத் தலைவர்கள் போல வெளிப்படையாகவும், தீவிரமாகவும் பேரினவாதத்தையும் கிளப்ப இயலாத - அத்தகைய பரவணிப் பண்பியல்பில்லாத - ரணில் விக்கிரமசிங்க, இன்று இப்படி அரசியலில் நாதியற்றுப் போயிருக்கின்றமை ஆச்சரியமல்ல.

அதில் வேறுகை என்னவென்றால், தென்னிலங்கையின் இன்றைய மூத்த தலைவர்களில் பேரினவாத வெறிப் போக்குத் தீவிரத்தை வெளிப்படுத்தாத ஒரு பிரமுகராக அவர் இருந்தும் கூட, வடக்கு - கிழக்குத் தமிழர்கள், மலையகத் தமிழர்கள், முஸ்லிம்கள் என்று இந்தத் தீவில் அட்சர கணித எண்ணிக்கைப்படி சிறுபான்மையினர் கூட அவரைக் கணக்கெடுக்கவோ பொருட்படுத்தவோ இல்லை என்பதுதான்.

இத்தகைய அரசியல் பெருவழிச்சிக்குப் பின்னரும் - உதாசீனப்படுத்தல், புறமொதுக்கல் போன்ற பகிரங்கப் பின்னடைவுகளுக்குப் பின்பும் - அரசியல் பொது வாழ்வில் நின்று பிழிப்பதே ஆச்சரியத்துக்குரிய விடயம்தான்.

தன்னுடைய வாழ்வியலுக்காக அரசியலில் தங்கியிருக்க வேண்டிய கட்பாயம் அவருக்கு இல்லை. பரம்பரைச் சொத்தும் அதனால் கிழிய செல்வாக்கும் தாராளமாக உண்டு.

அவரது அனுபவத்தையும் திறமையையும் இலங்கைத் தரப்புகள் ஏற்றுக்கொண்டு உரிய மதிப்புத் தரவில்லை என்றாலும் ஐ.நா. போன்ற சர்வதேச அமைப்புகள், தரப்புகளின் கட்டமைப்புகள் இன்றும் அவரை மதிக்கின்றன. அவற்றில் ஒன்றில் ஒரு மதிப்பார்ந்த பதவியைப் பெற்றுக் கொண்டு சிவனே என்று இலங்கை அரசியலில் இருந்து அவர் ஒதுங்கி விடலாம் - என்னை மதியாத இலங்கை அரசியலும் நீங்களும் என்ன கேட்கவது கெட்டுப் போங்கள் என்று சபித்து ஒதுக்கியபடி.

ஆனால் இலங்கையின் நெறிகெட்ட அரசியலைப் பற்றிப் பிழித்தபடி தொங்கிக் கொண்டிருக்கின்றார் அவர்.

அவர் கூறியபடி அவரின் அரசியல் வாழ்வைத் தோற்கடித்தவர் பலிகளின் தலைவர் பிரபாகரன்தான்.

2005 ஜனாதிபதித் தேர்தலில் வடக்கு, கிழக்கு தமிழ் மக்களை அவருக்கு வாக்களிக்க விடாமல் தடுத்தது, ஆக சுமார் ஒரு லட்சத்து 80 ஆயிரம் வாக்குகளில் மஹிந்த ராஜபக்ஷவின் வெற்றியை உறுதிப்படுத்தியவர்கள் பலிகள் தான்.

1999 ஜனாதிபதித் தேர்தலின் போதும் ஜனாதிபதி சந்திரிகா குமாரதுங்க மீதான தற்கொலைத் தாக்குதல் முயற்சியில் சந்திரிகாவைப் படுகாயப்படுத்தி, தென்னிலங்கை அனுதாப வாக்குகளை சந்திரிகா பக்கம் திருப்பி ரணிலின் வெற்றிக்கு ஆப்படித்தனர் பலிகள்.

ரணில் தாம் போட்டியிட்ட இரண்டு ஜனாதிபதித் தேர்தல்களிலும் தோற்றுப்போக இவ்வாறு பலிகளே காரணமாகினர்.

இன்று பலிகள் இயக்கம் செயற்படுமானால், தன் நடவடிக்கைகளால் அரசியலில் வாழ்விழந்து போன ரணில் குறித்து கவலைப்படுமோ என்னமோ...?

## உண்மையை கண்டறிவதற்கு பதிலாக கதை சோடிக்கும் இலங்கை பொலிஸ்!

பேராயர் மல்கம் ரஞ்சித் ஆண்டகை காட்டம்

கொழும்பு - பொறளை பிரதேசத்தில் தேவாலய வளாகத்தில் கைக்குண்டு மீட்கப்பட்ட சம்பவத்தில் இலங்கை பொலிஸ் உண்மையைக் கண்டறிவதற்கான சரியான திசையில் விசாரணைகளை மேற்கொள்ளவில்லை என கொழும்பு பேராயர் மல்கம் ரஞ்சித் ஆண்டகை தெரிவித்துள்ளார்.

பொலிஸார் சிசிரிவி முழுமையாகப் பார்வையிடாமல் சில பகுதிகளை மாத்திரம் பார்த்துவிட்டு அதன் அடிப்படையில் சுத்தி கரிப்புப்பணிகளில் ஈடுபட்டவர்களைக் கைது செய்துள்ளன எனவும், இது உண்மையைக் கண்டறிவதற்குப் பதிலாகக் கதை ஒன்றைச் சோடிக்கும் முயற்சி எனவும் அவர் குற்றஞ்சாட்டியுள்ளார்.

கொழும்பில் இடம்பெற்ற ஊடக சந்திப்பில்



கருத்து வெளியிட்ட பேராயர், குண்டு காலை வேளையிலேயே தேவாலயத்துக்குள் கொண்டுவரப்பட்டுள்ளதாகவும், சிசிரிவி காணொளிக் காட்சிகளை முழுமையாகப் பார்த்தால் அதனைப் புரிந்துகொள்ள முடியுமெனவும் சுட்டிக்காட்டியுள்ளார்.

## அரசாங்கத்தின் தவறான தீர்மானங்களே பொருளாதார நெருக்கடிகளுக்கு காரணம்

திஸ்ஸ விதாரண சாடல்

நாட்டின் பொருளாதார பிரச்சினையின் உண்மை தன்மையை அரசாங்கம் மக்களுக்கு வெளிப்படுத்த வேண்டும். அதன் மூலம் மக்களின் உதவியுடன் இந்தப் பிரச்சினைக்குத் தீர்வுகாண முடியும். அத்துடன் பொருளாதார நெருக்கடிக்கு கொவிட் தொற்றுடன் அரசாங்கத்தின் பிழையான தீர்மானங்களுமே காரணமாகும்.

அரசாங்கத்தின் பங்காளிக் கட்சிகள் என்றவகையில் தீர்மானங்களை மேற்கொள்ளும்போது எம்முடன் எந்தக் கலந்துரையாடலையும் மேற்கொள்வதில்லை என ஆளும் கட்சி நாடாளுமன்ற உறுப்பினரும் சோசலிச மக்கள் முன்னணியின் புதிய செயலாளருமான பேராசிரியர் திஸ்ஸ விதாரண தெரிவித்தார்.

சோசலிச மக்கள் முன்னணிகொழும்பில் நடத்திய செய்தியாளர் சந்திப்பில் கலந்துகொண்டு கருத்துத் தெரிவிக்கையிலேயே இவ்வாறு குறிப்பிட்டார். அவர் அங்கு தொடர்ந்து தெரிவிக்கையில் -

நாடு பாரிய பொருளாதார நெருக்கடியில் இருந்து வருகின்றது. அத்தியாவசியப் பொருள்களுக்கும் தட்டுப்பாடு ஏற்பட்டிருக்கின்றது. இந்த நிலை தொடருமானால் எதிர்காலத்தில் உணவு பிரச்சினைக்கும் முகம் கொடுக்க நேரிடும் அபாயம் இருக்கின்றது.

இந்த நிலை ஏற்படுவதற்கு கொவிட் தொற்று பிரதான காரணமாக இருந்தாலும் அரசாங்கம் மேற்கொண்ட திடீர் தீர்மானங்களும் இதற்கு பாரியளவில் தாக்கம் செலுத்தி இருக்கின்றது. குறிப்பாக எமது ஏற்றுமதி 30 வீதம் குறைவடைந்துள்ளது.

அதேபோன்று கடந்த மூன்று மாதங்களில் இறக்குமதி செலவு பாரியளவில் அதிகரித்திருக்கின்றது. ஏற்றுமதி குறைவதென்பது எமது வருமானம் குறைவடைவதாகும்.

அத்துடன் நாட்டில் இருக்கும் மொத்த வெளிநாட்டு செலாவணி 1.3 பில்லியனாகும். இந்த தொகை எமக்கு ஒரு மாதகாலத்துக்குத் தேவையான அத்தியாவசியப் பொருள்களை பெற்றுக்கொள்ளவே போதுமானது.

அதேபோன்று சர்வதேச தரப்படுத்தல் நிறுவனமான பிட்சு ரேடிங் நிறுவனம் எமது பொருளாதாரத்தை மூன்று சீ தரத்தில் இருந்து 2 சீ தரத்துக்கு தரமிறக்கி இருக்கின்றது. இன்னும் ஒரு தரம் குறைந்தால் எமது நாடு வாங்குரோத்து நிலைக்கு செல்லும்.

அதன் காரணமாகத் தற்போது பொருள்களை இறக்குமதி செய்ய வங்கிகளில் நாணயக் கடிதம் திறக்கும் வசதிகளும் இல்லாமல் போயிருக்கின்றது. அதனால் எதிர்காலத்தில் அத்தியாவசிய உணவுப்பொருள்கள் மற்றும் மருந்துப் பொருள்களையும் பெற்றுக்



கொள்ள முடியாமல் போகும் நிலையே ஏற்படும்.

அத்துடன் இந்த அரசாங்கத்தை அமைப்பதற்கு நாங்களும் பாரிய அர்ப்பணிப்பைச் செய்தோம். ஆனால் பொதுத் தேர்தலில் பொதுஜன பெரமுனக் கட்சிக்கு பெரும் பான்மை அதிகாரம் கிடைத்த பின்னர் அரசாங்கம் தீர்மானங்களை எடுக்கும்போது எம்முடன் எந்தக் கலந்துரையாடல்களையும் மேற்கொள்வதில்லை.

அரசாங்கம் அமைக்கப்பட்டு இன்று வரைக்கும் எம்முடன் எந்த பேச்சும் நடத்தியதில்லை. நாட்டின் அரசியல் நிலை தொடர்பாக இரண்டு வாரங்களுக்கு ஒருமுறை ஜனாதிபதியுடன் கலந்துரையாட நாங்கள் நேரம் கேட்டிருந்தோம்.

அதற்கு, அரசியல் தொடர்பில் பேசுவதாக இருந்தால் பிரமத் மஹிந்த ராஜபக்ஷவுடன் கலந்துரையாடுமாறும் நிதி தொடர்பாக கதைப்பதாக இருந்தால் நிதி அமைச்சின் செயலாளர் உட்பட அதிகாரிகளுடன் கலந்துரையாடுமாறு தெரிவிக்கப்பட்டிருந்தது.

மஹிந்த ராஜபக்ஷ ஜனாதிபதியாக இருந்தபோதும் நாங்கள் அந்த அரசாங்கத்தில் அமைச்சு பொறுப்புக்களை வகித்திருந்தோம். அப்போது அரசியல் நிலைமை தொடர்பாக இரண்டு வாரங்களுக்கு ஒரு முறை அவருடன் நாங்கள் கலந்துரையாடி இருக்கின்றோம். அந்த நிலைமை தற்போது இல்லை.

அதனாலே நாங்கள் நாடு எதிர்நோக்கி இருக்கும் பிரச்சினைக்குத் தீர்வுகாண எமது கருத்துக்கள் மற்றும் ஆலோசகனை நாங்கள் ஊடகங்கள் ஊடாக அரசாங்கத்துக்கு அறிவிக்கின்றோம்.

எனவே, நாடு எதிர்கொண்டுள்ள பொருளாதாரப் பிரச்சினையின் உண்மைத் தன்மையை மக்களுக்கு வெளிப்படுத்துவது அரசாங்கத்தின் கடமை. அப்போதுதான் மக்கள் நிலைமையை உணர்ந்து தேவையற்ற செலவுகளைக் குறைத்துக்கொள்ள முயற்சிப்பார்கள். ஆனால், அவ்வாறான நடவடிக்கையை அரசாங்கத்திடம் காணமுடியாமல் இருக்கின்றது. - என்றார்.

## இலங்கை மின்சார சபை செயற்பாட்டுக்கு நாள் ஒன்றுக்கு 1500 மெற்றிதொன் டீசல்!

இலங்கை மின்சார சபைக்கு ஜனவரி 18 ஆம் திகதி வரை நாளொன்றுக்கு 1500 மெற்றிக் தொன் டீசல் வழங்குவதற்கு இலங்கை பெற்றோலியக் கூட்டுத்தாபனம் தீர்மானித்துள்ளதாக அதன் தலைவர் தெரிவித்தார்.



வவுனியாவில் அதிசொகுசு பஸ் உட்பட

## மூன்று வாகனங்கள் ஒன்றுடன் ஒன்று மோதி விபத்து; 12 பயணிகள் படுகாயம்

**(வவுனியா நிருபர்)**  
வவுனியா ஏ - 9 வீதி, புனாவைப் பகுதியில் நேற்று அதிசொகுசு பஸ் உட்பட மூன்று வாகனங்கள் ஒன்றுடன் ஒன்று மோதி விபத்துக்குள்ளானதில் 12 பயணிகள் காயமடைந்த நிலையில் வைத்தியசாலையில் சேர்க்கப்பட்டுள்ளனர். நேற்று அதிகாலை இடம் பெற்ற இந்த விபத்துச் சம்பவம் தொடர்பில் மேலும் தெரியவருவதாவது, புனாவைப் பகுதியில் வீதியின் அருகே விபத்துக்குள்ளான டிப்பர் வாகனம் ஒன்று நின்றுள்ளது. இதன்போது கொழும்பிலிருந்து யாழ்ப்பாணம் நோக்கிப் பயணித்த பஸ் ஒன்று டிப்பருடன் மோதி விபத்துக்குள்ளானதுடன், குறித்த விபத்துக்குள்ளான பஸ்ஸுடன் கொழும்பிலிருந்து யாழ்ப்பாணம் நோக்கிப் பயணித்த பிறிதொரு அதிசொகுசு பஸ் மோதி விபத்துக்குள்ளானது. இந்த விபத்துச் சம்பவத்தில் பஸ்ஸில் பயணித்த 12 பயணிகள் காயமடைந்த நிலையில் வவுனியா மாவட்ட பொது வைத்தியசாலையில் சேர்க்கப்பட்டுள்ளனர். விபத்து காரணமாக ஏ - 9 வீதியுடான போக்குவரத்து சமூகம் ஒரு மணிநேரம் வரை ஸ்தம்பித்தது. விபத்துச் சம்பவம் தொடர்பான மேலதிக விசாரணைகளைப் போக்குவரத்துப் பொலிஸார் மேற்கொண்டு வருகின்றனர். (100)

## யாழ்ப்பாணத்தில் பொங்கல் விழா



(இ.கலையமுதன்)

சர்வதேச இந்து பௌத்த ஒற்றுமைக்கான அமைப்பும் யாழ். நண்பர்கள் அமைப்பும் இணைந்து நடத்திய பொங்கல் விழா நேற்று யாழ்ப்பாணத்தில் நடைபெற்றது. நேற்று காலை 10 மணியளவில் நல்லை ஆதீன மண்டபத்துக்கு முன்பாக நடைபெற்ற பொங்கல் விழாவுக்கு விருந்தினர்கள் நல்லூர் ஆலயத்துக்கு முன்பாக இருந்து ஊர்வலமாக அழைத்து வரப்பட்டனர். இதன்போது பல்வேறு கலாசாரங்களைப் பிரதிபலிக்கும் வகையில் கண்டிய நுடனம், பொய்க்கால் குதிரையாட்டம், மயிலாட்டம், நாத்தஸ்வர மேள தாளங்கள் முழங்க விருந்தினர்கள் அழைத்து வரப்பட்டனர். இந்த நிகழ்வின் போது பொங்கல் பாணையில் விருந்தினர்களால் அரிசி போடப்பட்டதுடன் மங்கள விளக்கேற்றல் நிகழ்வு பௌத்த பாரம்பரிய

முறைப்படி கண்டிய மேள தாளங்கள் முழங்க நடைபெற்றது. இதன்போது வடக்கு மாகாண முன்னாள் ஆளுநர் ரெஜினோல்ட் குரே, யாழ். மாவட்ட அரசு அதிபர் கணபதிப்பிள்ளை மகேசன், நாகவிகாரை விகாராதிபதி சிறீவிமல தேவர். நல்லை ஆதீன குரு முதல்வர் சோமசுந்தர பரமசிவ சாரிய சுவாமிகள், மறவன்புலவ சச்சிதானந்தன், வடக்கு மாகாண ஆளுநர் ஜீவன் தியாகராஜா, வடக்கு மாகாண பிரதம செயலாளர் சமன்பந்துலசேன, யாழ்ப்பாணத்துக்கான இந்தியத் துணைத் தூதரக அதிகாரிகள் மற்றும் மதத்தலைவர்கள், இராணுவ அதிகாரிகள் உள்ளிட்ட பலரும் கலந்துகொண்டனர். நிகழ்வுகளின்போது இராணுவம் மற்றும் பொலிஸாரால் பாதுகாப்பு ஏற்பாடுகள் பலப்படுத்தப்பட்டு காணப்பட்டமையுடன் நிகழ்வு மண்டபத்தின் பெரும்பாலான ஆசனங்கள் வெறுமையாக இருந்தமையும் குறிப்பிடத்தக்கது.

## எதிர்ப்புகள் வலுப்பதால் மாகாண சபைத் தேர்தலுக்கு தயாராகின்றது கோட்டா அரசு

மாகாண சபைகளுக்கான தேர்தலை இவ்வருடத்துக்குள் நடத்துவதற்கு ஜனாதிபதி கோட்டாபய ராஜபக்ச தலைமையிலான அரசு திட்டமிட்டுள்ளது. இதற்காக மாகாண சபைகள் தேர்தல்தீருத்தச்சட்டமும் விரைவில் மாற்றியமைக்கப்படவுள்ளது எனவும், அதற்கு எதிரணிகளும் முழு ஆதரவை வழங்கும் எனவும் அறியமுடிகின்றது. 2019இல் ஆட்சிக்கு வந்த ஜனாதிபதி கோட்டாபய ராஜபக்ச தலைமையிலான அரசுக்குப் பொதுத்தேர்தலின்போது மக்கள் பேராதரவை வழங்கினர். மூன்றிலிரண்டு பெரும்பான்மை ஆணையையும் வழங்கினர். எனினும், நாட்டில் தற்போது ஏற்பட்டுள்ள கடுமீ நிதி மற்றும் பொருளாதார நெருக்கடியால் அரசு மீது மக்கள் கடுமீ அதிருப்தியில் உள்ளனர். ஆட்சி மாற்றம் குறித்து எதிரணிகளும் கருத்துக்களை முன்வைத்து வருகின்றன. இவ்வாறானதொரு பின்புலத்தில் உள்ளூராட்சி சபைகளின் பதவிக் காலத்தை ஓராண்டுக்கு நீடிப்பதற்கு அரசு நடவடிக்கை எடுத்துள்ளது. இலங்கையில் 24 மாநகர



சபைகள், 41 நகர சபைகள் மற்றும் 276 பிரதேச சபைகளின் மொத்தம் 341 உள்ளூராட்சி சபைகள் இருக்கின்றன. இவற்றில் எல்பிட்டிய பிரதேச சபை தவிர ஏனைய சபைகளுக்கு 2018 பெப்ரவரி 10 ஆம் திகதி தேர்தல் நடத்தப்பட்டது. இவ்வாறு உள்ளூராட்சி சபைத் தேர்தல் ஒத்திவைக்கப்பட்டுள்ளமைக்கு கடுமீ எதிர்ப்புகள் கிளம்பியுள்ளன. எனினும், பதவிக் காலம் நீடிப்பை அரசு நியாயப்படுத்தியுள்ளது. 2018 மற்றும் 2019ஆம் ஆண்டுகளில் நாட்டில் ஐக்கிய தேசியக் கட்சி மற்றும் ஸ்ரீலங்கா சுதந்திரக் கட்சி ஆட்சியே நிலவியது. அக்கட்சியினருக்குத்தேவையானவர்களே ஆளுநர்களாக இருந்தனர். இதனால் உள்ளூராட்சி சபைகளால் இரு வருடங்கள் முறையாக இயங்க முடியவில்லை. அதன் பின்னர்

கிடைத்த இரு வருடங்களில் கொரோனாத் தொற்று ஏற்பட்டது. எனவே, உள்ளூராட்சி சபை உறுப்பினர்களுக்கு அநீதி இழைக்கப்படக்கூடாது - அவர்கள் இயங்குவதற்கு வாய்ப்பளிக்கப்பட வேண்டும் என்பதுதான் அரசு தர்ப்பு வழங்கும் மேலதிக விளக்கமாகவும் உள்ளது. ஆனால், உண்மை அதுவல்ல, தேர்தலை நடத்தினால் படுதோல்வி ஏற்படும், அரசின் செல்வாக்கு சரியும், கோட்டாபய மீதான நம்பிக்கை சிதையும் என்பதாலேயே - பதவிக் காலம் நீடிப்பு என்ற போர்வையில் தேர்தல் பிற்போடப்பட்டுள்ளது என எதிர்க்கட்சிகள் சுட்டிக்காட்டுகின்றன. மக்கள் மத்தியில் இருந்து எதிர்ப்புகள் வலுத்துவருவதால், காத்திரமான சில நடவடிக்கைகள் மேற்கொள்ளப்படப்பின்னர், மாகாண சபைத் தேர்தலுக்கு சென்று, மக்கள் மனநிலையை அறிவதே அரசின் திட்டமாக உள்ளது. அந்த முடிவுகளை அடிப்படையாக வைத்தே அரசின் அடுத்தகட்ட நகர்வுகள் அமையும் என அரசியல் அவதானிகள் சுட்டிக்காட்டுகின்றனர்.

## ஜனாதிபதி பதவி சீக்கல் அல்ல பதவிக்கு உரியவரே பிரச்சினை!

சுசில் பிரேமஜயந்த சாட்டை



நாட்டில் எப்போதும் இவ்வாறு வகையில் பெரும்பாலான மக்கள் மத்தியில் நிறைவேற்று அதிகாரம் கொண்ட ஜனாதிபதி

முறை அகற்றப்படவேண்டும் என்று கருத்து மேலோங்கியுள்ளதாக முன்னாள் இராஜாங்க அமைச்சர் சுசில் பிரேமஜயந்த தெரிவித்துள்ளார். சிங்கள உட்கம் ஒன்றுக்கு வழங்கிய நேர் காணல் ஒன்றிலேயே அவர் இந்தக் கருத்தை வெளியிட்டுள்ளார். இதற்குக் காரணம் நிறைவேற்று அதி காரம் கொண்ட ஜனாதிபதி முறையைக் காட்டிலும் அந்தப் பதவியில் இருப்பவரின் நிலைப்பாடாகும் என்றும் சுசில் பிரேமஜயந்த குறிப்பிட்டுள்ளார்.

## மாடுகள் களவாடப்பட்டு இறைச்சியாக்கப்படும் சம்பவங்கள் நயினாதீவில் அதிகரித்துள்ளன

நயினாதீவின் பல பகுதிகளிலும் அண்மைக்காலமாக மாடுகள் களவாக பிடிக்கப்பட்டு இறைச்சிக்காக அறுக்கப்பட்டு விற்பனை செய்யப்பட்டு வருகின்றன என கால்நடை வளர்ப்போர் கவலை வெளியிட்டுள்ளனர். இது தொடர்பில் பல முறை நயினாதீவு உப பொலிஸ் பிரிவில் முறையிட்டும் எந்த நடவடிக்கையினையும் பொலிஸார் மேற்கொள்ளவில்லை எனக் குற்றம் சுமத்தியுள்ளனர். சுமார் 5 கிலோ கிராம் நிறையுடைய மாட்டி றைச்சியுடன் கடந்த வியாழக்கிழமை ஒருவரை மடக்கிப் பிடித்த பொது மக்கள் பொலிஸாரிடம் ஒப்படைத்தும் எவ்விதமான சட்ட நடவடிக்கையும் மேற்கொள்ளப்படவில்லை என விசனம் தெரிவித்துள்ளனர். இது தொடர்பில் உரிய தரப்பினர் கவனத்தில் கொண்டு உரிய நடவடிக்கையை மேற்கொள்ளுமாறும் மண்ணின் புனிதத்தை பேணுவதுடன், கால்நடை வளர்ப்பாளர் மேல் கரிசனை காட்டுமாறு கேட்டுக் கொண்டுள்ளனர்.



- செல்லத்துரை ரவீந்திரன் -

**அங்கம் - 251**

647. 1988இல் இருந்தே தமிழரின் விடுதலைப் போராட்டத்தை ஓட்டி சர்வதேச கணிப்பாளர்கள் இப்படியான கருத்துக்களை தெரிவித்தமை மக்களால் பெருமளவில் அறிந்து கொள்ளப்படவில்லையே?

அவை ஆருடங்களல்ல. அனுபவங்களின் முக்கிய அவதானிப்புகள். அவற்றைக் கேட்டுக்கொள்ளும் எண்ணப்பாங்கு இன்றுபோல் அன்றும் இருக்க



வில்லை. எங்களுக்கு எல்லாம் தெரியும் என்ற ஆணவம் மேலோங்கியிருந்தது. கவசமும் லாடமும் கட்டப்பட்ட குதிரைகள் போல் மக்கள் நடத்தப்பட்டார்கள். சிட்டி விளக்கு அன்றில் கண்ணாடி லாம்புக் கூட்டங்களிலேயே இவை சிலரால் பேசப்பட்டன. பரந்த பொதுவெளி இருக்க விடப்படவில்லை.

போராட்டக் கட்டமைப்புக்கள் நடத்திய ஆயிரம் விளக்குக் கூட்டங்களிலும் மகாநாடுகளிலும் செய்யப்பட்ட தீர்மானங்களுக்குப் பின்னாலேயே ஊடகங்களும் ஓடி அவற்றை பெரிதளவாக்கி கருத்துக்களையும் விதைத்தார்கள்.

இவைதான் மக்களுக்கான செய்தி என அடித்து அடித்து இறுக்கப்பட்டன. இந்தியப் படைக்கு எங்கே அடி, இந்தியப் படை எங்கே அடடுழியம் செய்தது.



**நீதியரசர் கிருஷ்ணய்யர்**

அவர்களுக்கு ஆதரவானவர்கள் யார். யார் மாவீரனானான், எவன் துரோகியாக அழிக்கப்பட்டான் என்று விளையாட்டு மைதானத்தில் புள்ளி விவரம் எடுக்கப்பட்டதெயொழிய, விடுதலைப் போராட்டத்தின் ஆன்மாவை பற்றிய கருத்தாக்கங்கள், அதன் திசைநோக்கு அமையவேண்டிய சாதாரியம் என்பன குறைவாகவே இருந்தன. வேட்டை

இக்கட்டுரையாளர் செல்லத்துரை ரவீந்திரன் சிரேஷ்ட சட்டத்தரணி. ஆஸ்திரேலியாவைத் தளமாகக் கொண்டு இயங்கும் இலங்கை புலம்பெயர் சட்டவாளர். இலங்கையில் சன்சோனிக் கமிஷன் விசாரணைகளில் தமிழர் தரப்பில் பிரதான பங்காற்றிய சட்டத்தரணி. தமிழ் புனர்வாழ்வுக் கழகத்தின் பிதாமகர்களுள் ஒருவர். தமிழரின் உரிமைப் போராட்டத்துடன் நெருக்கமாகச் செயற்பட்ட - செயற்படுகின்ற - புலமையாளர். 'இனப்படுகொலை', 'இனச்சுத்திகரிப்பு' ஆகிய பதங்கள் தொடர்பான சர்வதேச பரிமாணங்களை விளக்குகின்றது அவரது இந்தக் கட்டுரைத் தொடர். இந்தக் கட்டுரைத் தொடருக்கான ஆய்வுக் குறிப்புகளைத் தேடித் தந்துதவியவர் சட்டத்தரணி நிர்மலா பேர்னாட யோசப். அவர் தற்போது மனிதாபிமானச் சட்டங்கள் தொடர்பான சர்வதேச பரிமாணங்கள் பற்றிய தமது முதுநிலைப்பட்ட ஆய்வை ஆஸ்திரேலிய பல்கலைக்கழகம் ஒன்றில் மேற்கொண்டு வருகின்றார். அவர் முன்னர் இலங்கையில்மாற்றுக் கொள்கைகளுக்கான மையத்துடன் சேர்ந்து இயங்கியவர் என்பதும் குறிப்பிடத்தக்கது.

# இனப் படுகொலையுடல் தமிழ் மக்களின் அரகியலுடல்

யின் பெறுபெறுக்கே பெறுமதி இருந்தது. ஏதும் சொல்லப்பட்டால் கங்கையின் புனிதத்தில் அழுக்குச் சேர்க்கிறார்கள் என்றே வையப்பட்டார்கள்.

நான் முன்னர் குறிப்பிட்டவை தமிழ் விடுதலைப் போராட்டத்தோடு இணைந்து இயங்கியவர்கள் மூவரின் கருத்துக்கள். இதைப்போல் ஆயிரம் வந்தன. பீற்றர் சோக் (Petor Schalk), நீதியரசர் வீ. ஆர். கிருஷ்ணய்யர், சத்தியேந்திரா, மார்ட்டின் எனல்ஸ் (Martin Ennals), பற்றிசியா கைண்டமன் (Patricia Hyndman), ரொன் ரொட்டே (Ron Rote), சார்ல்ஸ் அபயசேரா, வால்டர் கெல்லர் (Walter Kellar) என மனித உரிமை பரப்பிலும் புனர்வாழ்வினும் இயங்கியவர்கள் இவர்கள்.

இவற்றில் சிலவற்றைத் தொகுத்து அவர் (கந்தசாமி)நினைவாக ஒரு வெளியீடு செய்யப்பட்டது. ஆனால் அதில் அவரோடு இணைந்த எம்போன்றவர்கள் சிலரின் ஆக்கங்கள் அழுத்தத்தின்



**மார்ட்டின் எனல்ஸ்**

பேரால் காலம் கடந்து கிடைத்தவை எனத் தவிர்க்கப்பட்டன. தொடர்ந்த சூழல் அதுதான். விடுதலைப் போராட்டம் அந்த வழியிலேயே உற்சாகங்களுடன் டேவிட் செல்போன் கூறியது போல சில சில வெற்றிகளுடன் ஓடியது.

அமிர்தலிங்கம், யோகேஸ்வரன், சாம் தம்பிமுத்து, அவரது மனைவி பின்னர் பிரமதாஸா, ராஜீவ் காந்தி, நீலன் திருச்செல்வம், கதிர்காமர் என்ற பலரின் கொலைகளோடு எல்லாவற்றையும் இழந்து, அரசியல் ரீதியில் கூட தமிழ் மக்கள் ஒரு கையறு நிலையில் நின்றார்கள் - 2009 ஆம் ஆண்டில். தனக்காகப் பேசும்சட்டத்தரணிமீது கட்சிக்காரனுக்கு நம்பிக்கை இருந்தால் மட்டும் போதாது. ஆதாரங்களில் கட்சிக்காரனும் நாணயமானவனாகத் தெரிய வேண்டும். இவர்களில் வழக்கை விசாரிக்கும் நீதிபதிக் கும் நம்பிக்கை வரவேண்டும். நீதிபதியே மதிக்கும் சட்டத்தரணிகளின் சொல்லாடல்களிலும் நாணயத்திலும் அவை நீதிபதியின் காதுகளில் விழ வேண்டும். அதில் கவர்ச்சி இருக்க வேண்டும்.

1977இல் இருந்து தமிழ் அகதிக் புனர்வாழ்வுநிலையத்துடன் இணைந்திருந்தோர் அந்த நம்பிக்கையை நீதிபதிகளான சர்வதேசத்துக்கு ஊட்டி இந்தியாவையும் தலையீடு செய்ய அரசியல்

பரப்புக்களை பதனிட்டார்கள்.

அவர்களையே கொத்தி எறிந்து, பின் எவ்வளவு சீன வெடிகள் கொழுத்தி, பந்தங்கள் ஏந்தி, வித்தைகள் காட்டியும் சர்வதேசம் என்ற நீதிபதிகள் நம்பிக்கை கொள்ளவில்லை. 2009 இல் அது நேர்ந்தது.

இதைத்தான் டேவிட் செல்போன், போல் சீகாட், டாக்டர் பிறையன் செனிவி ரத்தினா போன்ற சர்வதேச அவதானிகள் திரும்பத் திரும்பச் சொன்னார்கள். நான் முன்னர் சொல்லியிருந்தேன். புலி நின்று திரும்பிப் பார்ப்பது வேட்டைக் காரனைக் கவனிக்கவேயொழிய நன்றியுள்ளவனை கவனிக்கவல்ல.

நன்றிகளை நினைத்திருந்தால் முள்ளிவாய்க்காலை நினைவுகொள்ளத் தேவையில்லை. பிரபாகரனும் தனது கடைசி நேரப் போராட்டத்தில் ரெலோ சபாரட்ணம் புகையிலைத் தோட்டத்தில் இருந்த நிலையை யோசித்தாரோ என்னவோ?

1978 இல் தமிழர் புனர்வாழ்வு நீதியம் சன்சோனி ஆணைக்குழுவுக்கு சமர்ப்பித்த ஆவணத்தின் அறிவுரைப் பிரகாரம் எந்த இணக்கத்துக்கும் தயாராக வில்லாத சிங்களப் பெரும்பான்மை தங்களது திமையே மேலெடுத்து 1981, 1983 களில் இல் வன்முறைகளையும் நடத்தி, இந்தியாவின் தலையீட்டைத் தவிர்க்க முடியாது ஏற்று, பின் முள்ளிவாய்க்காலில் இனப்படுகொலையையும் நடத்தி, வல்லரசுகளின் பகடைக்காயாக அகப்பட்டு, மக்கள் இன்று படலினியில் அவதிப்படுகிறார்கள். ஆனால் பெரும்பான்மையின் அரசியல்வாதிகளோ காவிகளுக்கு கம்பளம் விரித்து, அவர்களை திருப்திப்படுத்தி பெரும்பான்மையின விருப்பத்தை முற்று முழுதாக நிறைவேற்றுவதிலேயே குறியாயிருக்கிறார்கள். அரசியலின் சாதுரியமே இணங்குகின்றதான். ஆனால் இங்கு அது வைக்கற்போரில் போட்ட ஊசிபோல் தேட வேண்டியதாயிற்று.

**648. தமிழர் புனர்வாழ்வு நீதியம் தொடர்ந்தும் பணிகளில் ஈடுபடக் கூடியதாக இருந்ததா?**

கந்தசாமியின் மறைவுக்குப் பின்னால் விடுதலைப் போராட்டத்தின் முனைப்பும் சூழ்நிலைகளும் அவற்றுக்




**பற்றிசியா கைண்டமன்**



**ரொன் ரொட்டே**

குப்பரியளவில் இடங்கொடுக்கவில்லை. விடுதலைப் புலிகளின் கட்டுப்பாட்டுக்குள் இருந்த தமிழர் புனர்வாழ்வு நீதியம் (TRO) பாதிக்கப்பட்ட மக்களைப் பொறுப்பெடுக்கும் என்று வளர்ந்தது. கந்தசாமி தான் நாட்டிற்குத் திரும்பிய



**வால்டர் கெல்லர்**

ஊந்து மாதங்களுக்குள்ளேயே புகையிரதத்திலும் பல்களிலும் சுற்றித் திரிந்து திருகோணமலை, மட்டக்களப்பு எல்லாப் பகுதிகளுக்கும் புனர்வாழ்வு திட்டங்கள் தயாரித்து அவைகள் யாவும் நீதியங்களில் ஏற்கப்பட்டு இருந்தன. மன்னாரில் மாதிரிமே எட்டுத் திட்டங்கள் அமுலாக்கப்பட சர்வதேச திட்ட இயக்குநர்கள் வந்திருந்தார்கள். பின்னர் அவற்றில் சிலவற்றைத் தாங்கள்தேர்ந்தெடுத்த அமைப்புக்களிடம் - அனேகமாக கரித்தாஸ், செடேக் போன்ற நிறுவனங்களிடம் - வண. பிதா ஜேம்ஸ் பத்திநாதரின் நம்பிக்கையில் விட்டுச் சென்றார்கள்.

முள்ளிவாய்க்காலோடு தமிழர் புனர்வாழ்வு நீதியமும் (TRROID) நாட்டில் அழிக்கப்பட்டது. அபயகரங்கள் சிறிது சிறிதாக புலம்பெயரலிருந்தே வரத்தொடங்கின. ஆனால் இந்தப் பரப்பில் தேவைகள் எவ்வளவோ இருந்தாலும் இவை தந்த அனுபவங்களிலேயே உணர்ச்சியில் உந்தப்பட்டு தமிழ்த் தேசத்தை மீளக்கூடிய முயற்சி புறப்படும் புலம்பெயர் இளைஞர்கள் அறிவு சார்ந்து முன்னேற வேண்டும். (வளரும்.....)

**‘கம்பவாரிதி’ இலங்கை ஜெயராஜ் தமது ‘உதரம்’ இணையத்தளத்தில் ‘பாட்டும் நானே! பாவமும் நானே!’ என்ற தலைப்பில் வாராந்தம் வரையும் கேள்வி - பதில் பகுதி ‘காலைக்கதிர்’ நாளிதழில் ஒவ்வொரு வாரமும் வெளியாகி வாசகர்களின் அறிவுக்கு தீனியாகிறது.**

# பாட்டும் நானே? பாவமும் நானே!



**1. கேள்வி:** - கல்வி இராஜாங்க அமைச்சர் சுசில் பிரேமஜயந்த அவர்கள் அரசாங்கத்தை விமர்சித்தார் என்பதற்காக அவரைப் பதவியிலிருந்து ஜனாதிபதி தூக்கி எறிந்தது பற்றி என்ன நினைக்கிறீர்கள்?

**பதில் :-** இது ஒன்றும் புதிய விடயம் இல்லை. புராண, இதிகாச காலங்களிலிருந்து நடக்கும் விடயம்தான். எதிரிகள் தம்மை விமர்சித்தாலே தாங்கிக் கொள்ள முடியாத இன்றைய தலைவர்கள், தம்மைச் சார்ந்தவர்களின் விமர்சனத்தை எப்படித் தாங்குவார்கள்? தனது காது கசக்கும்படியாக சொல்லப்படுகிற செய்திகளையும் எந்தத் தலைவன் தாங்குகிறானோ அவன் உலகை ஆளுவான் என்கிறார் வள்ளுவர். (செவிகைப்பச் சொற்பொறுக்கும் பண்புடை வேந்தன் கவிகைக்கீழ்த் தங்கு முலகு) இதெல்லாம் இலட்சியம்தான். நடைமுறை பெரும்பாலும் வேறாய்த்தான் இருக்கிறது.

தன்னை விமர்சித்த வீடணனை நாட்டை விட்டே துரத்தினான் இராவணன். தன்னை விமர்சித்த பிரகலாதனைக் கொல்லத் துணிந்தான் தந்தையாகிய இரணியன்.

தன்னை விமர்சித்த சித்தப்பனாகிய விதுரனை வேசிமகன் என்று இகழ்ந்தான் துரியோதனன்.

தன்னை விமர்சித்த கர்நாடக முதலமைச்சர் தேவராஜ் அர்சை கட்சியை விட்டே துரத்தினார் இந்திராகாந்தி.

இவையெல்லாம் முன் நடந்த சம்பவங்கள். இவை வேறு வேறு காலத்தில் வேறு வேறு இடங்களில் நடந்தாலும் இச்சம்பவங்கள் அனைத்தினதும் முடிவு ஒன்றாகத்தான் இருந்தது. விமர்சனங்களை ஏற்கமுடிந்த தலைவர்கள் வீழ்ந்து போனார்கள் என்பதுதான் அம்முடிவு. இதற்குமேல் உங்கள் கேள்விக்குப் பதிலாக எதைத்தான் நான் சொல்வது?

**உலகநாதரின் ஒப்பீனியன் \* ஆடாத ஆட்டமெல்லாம் ஆடினவன் மண்ணுக்குள்ளே போனதை ஒள்குத்துத் தெரியுமா? ஹி..ஹி..**

**2. கேள்வி:** - ஒரு கடிதத்தில் கையெழுத்துப் போடும் தமிழ்த் தலைவர்கள் இந்த அளவுக்கு இழுப்பிட்டு வேண்டாமா?

**பதில் :-** இந்த அளவிலாவது இருக்கிறார்களே என்று சந்தோஷப்படுங்கள். ஒற்றுமையின்மைதான் தமிழினத்திற்கு ஏற்பட்ட சாபக்கேடு. சேர, சோழ, பாண்டியர்கள் என்று சொல்லப்பட்ட மூவேந்தர்களும் ஒன்றுபட்டிருந்தால் இன்றைக்கு உலகம் தமிழர்களின் காலடியில் கிடந்திருக்கும். காலம்பூராகவும் தமக்குள் தாமே சண்டையிட்டுக் கொண்டிருந்ததுதான் அவர்கள் செய்த

வேலை. ஒரே ஒரு தரம் மூவரும் ஒன்றுபட்டார்கள். அது எதற்கென்றால், பாரி என்கின்ற இன்னொரு தமிழரசனை வீழ்த்துவதற்கு. காலாகாலமாகத் தொடரும் தமிழருக்கென்ற தனிக்குணமாக இது இருக்கிறது.

1980 ஆம் ஆண்டுமதுரையில் நடந்த தமிழாராய்ச்சி மாநாட்டில் அப்போதைய முதல்வர் எம். ஜி. ஆருக்கு முன்பாகப் பேசும் வாய்ப்பினைப் பெற்றேன். அந்தப் பேச்சில் நான் சொன்ன ஒரு குட்டிக்கதை பலராலும் ரசிக்கப்பட்டது. இதுதான் அக்கதை.

இறந்துபோன நம்மவன் ஒருவனை மேலுலகத்திற்கு யமதூதன் ஒருவன் கொண்டு சென்றானாம். அங்கு மூன்று குழிகள் இருந்தனவாம். அந்த குழிகளில் ஒன்றின் வாசலில் 'வெளியே வராதீர்கள்' என்று அறிவிப்பலகை மட்டும் போடப்பட்டிருந்ததாம். அடுத்த குழியின் வாசலை இரும்புக் கம்பிகள் போட்டு அடைத்திருந்தார்கள். மூன்றாவது குழி ஒன்றுமே இல்லாமல் வெறுமனே திறந்து கிடந்ததாம். இங்கிருந்து கொண்டு செல்லப்பட்டவன் அந்தக் குழிகளைப் பார்த்து 'இவை என்ன குழிகள்?' என்று யமதூதனிடம் கேட்டானாம். யமதூதன் 'இவைதான் நரகக் குழிகள்' என்று பதிலுரைக்க, 'நரகக் குழிகளுக்குள் ஏன் இந்த வேறுபாடுகள்?' என்று நம்மவன் கேட்டானாம்.

அதற்கு யமதூதன் 'முதல் குழிக்குள் பாவம் செய்த வெள்ளைக்காரர்களைக் கொண்டு வந்து போடுவோம். அவர்கள் கட்டளைகளுக்குப் பணிவார்கள். வெளியே வராதீர்!' என்ற அறிவுப்பலகை இருப்பதால் அவர்கள் வெளியே வரமாட்டார்கள். இரண்டாவது குழிக்குள் பாவம் செய்த சீனர்களைப் போடுவோம். அவர்கள் முயற்சி உள்ளவர்கள். எந்தக் கட்டளைக்கும் அடிபணியாமல் எப்படியும் ஏறி வெளியே வந்துவிடுவார்கள். அதனால் தான் இரும்புக்கம்பிகளால் அக்குழியை அடைத்து வைத்திருக்கிறோம்' என்று சொல்லி நிறுத்த, நம்மவன் அறிவுப்பும், அடைப்பும் இல்லாத குழியைக் காட்டி 'இதில் யாரைப் போடுவீர்கள்?' என்று கேட்டானாம். யமதூதன் 'இது பாவம் செய்த தமிழர்களைப் போடும் குழி' என்று சொல்ல, நம்மவனுக்குப் பெருமையான பெருமை உண்டாயிற்றாம்.

'தமிழர்களின் ஒழுக்கத்தின் மேலே உங்களுக்கு அவ்வளவு நம்பிக்கையா?' என்று பெருமையுடன் வினாவ, நம்பிக்கையாவது மண்ணாவது! தமிழர்கள் பற்றி எங்களுக்குப் பிரச்சினையே இல்லை. அந்தக் குழிக்குள் இருந்து ஒருவன் ஏறி வெளியே வரமுற்பட்டால், சந்தேகமில்லாமல் கீழே இருக்கும் மற்றவன் அவனை இழுத்து விழுத்திவிடுவான். அதனால் தான் அந்தக் குழியை அப்படியே விட்டிருக்கிறோம்' என்றானாம்.

இந்தக் கதையைக் கேட்டு அன்று எம். ஜி. ஆரே விழுந்து, விழுந்து சிரித்தார். இன்றைய நமது தமிழ்த்தலைவர்களும் இவ்வாறுதான் இருக்கிறார்கள்.

**உலகநாதரின் ஒப்பீனியன் \* கதை விடுதலை வாரிதியாரைக் கேட்டுக் கொண்டுதான்.**

**3. கேள்வி:** - ஒரு மாதிரியாக திரு கோணமலையில் 14 எண்ணெய்க்கு தங்களை இந்தியா கைப்பற்றிவிட்டதே பார்த்தீர்களா?

**பதில் :-** பார்த்தேன். பார்த்தேன். எல்லாம் குரங்கு அப்பம் பங்கிட்ட கதைதான். அப்பத்தின் ஒரு பகுதி ஒரு குரங்கிற்குப் போய்விட்டது. ஏற்கனவே இன்னொரு குரங்கு அப்பத்தின் பெரும்பகுதியை பிடித்தெடுத்துவிட்டது. இந்த இரண்டும் மிச்சம் விட்ட அப்பத்துண்டை பறிப்பதற்கு ஒரு

கழுக்கு வட்டம் போடத் தொடங்கிவிட்டது. பெரும்பாலும் அப்பம் உரியவர்களுக்கு மிஞ்சப் போவதில்லை போல் தெரிகிறது. வரலாற்று உரிமையுள்ளவர்களுக்கு அதனைக் கொடுக்க மறுத்தவர்கள் இன்று யார். யாருக்கோ தேசத்தைப் பங்கு போட்டுக் கொடுத்துக் கொண்டிருக்கிறார்கள். வினை விதைத்தவன் வினை அறும்பான் என்பது இதனைத்தான்.

**உலகநாதரின் ஒப்பீனியன் \* 'நிம்மதி**



**யாய் சற்று நீட்டிப் படுத்திருக்க சம்மதி யாய்ப்புமி'. கவிஞர் பேரைச் சொல்லமாட்டேனுங்கோ.**

**4. கேள்வி:** - முன்னாள் முதலமைச்சர் இன்னாள் நாடாளுமன்ற உறுப்பினர் சி. வி. வி. கே. என். என். அவர்களின் 'டான் ரி. வி' பேட்டியைக் கேட்டீர்களா? இப்போதாவது அவரை ஒரு தரம் பாராட்டுங்கள்.

**பதில் :-** பழைய உறவு பற்றி அந்த மனிதரை எதற்காகவேனும் ஒரு தரமாவது பாராட்ட முடியுமா? - என்று நானும் எதிர்பார்த்துக் கொண்டு காத்திருக்கிறேன். அந்தப் பாவி மனிதர் அதற்கான சந்தர்ப்பத்தை எனக்குத் தருகிறாரே இல்லை. அந்தப் பேட்டியைப் பாராட்டச் சொல்லி நீங்கள் கீண்டலாகக் கேட்கிறீர்களா? நிஜமாகக் கேட்கிறீர்களா? என்று தெரியவில்லை.

பேட்டி எடுத்த இளைஞர்கள் இருவரும் முதிர்ச்சி மிகுந்த ஊடகவியலாளர்களாய் முக இறுக்கத்தோடு தம் கேள்விகளைத் தெளிவாய்க் கேட்க, எல்லாப் பதில்களிலும் மு. மு. அமைச்சர் தடுமாறித் தடுமாறிப் பதிலுரைத்த விதம் வேடிக்கையாய் இருந்தது. அந்த இளைஞர்கள் கேள்விகளால் அவரை முற்றுமையிட, படாதபாடுபட்டு அசடுவழிந்தார்.

'தலைவர்கள் வேறு, அரசியல் தலைவர்கள் வேறு. எங்கள் தமிழினத்தில் அரசியல் தலைவர்கள்தான் இருக்கிறார்கள். தலைவர்கள் இல்லை' என்று தேவையில்லாமல் கூறப்போய், 'நீங்களும் கூட ஒரு கட்சித் தலைவர்தான்' என்று கேள்வி கேட்ட இளைஞர்கள் மடக்க, தடுமாறிப் போன அவர், 'நான் புதிதாய்தான் அரசியலுக்குள் வந்தேன். அதை விடுங்கள்!' என்று அக்கேள்விக்குப் பதில் சொல்லாமல் நழுவினார்.

இந்திய வெளிவிவகார அமைச்சரின் கோரிக்கை பற்றி கேள்வி கேட்கப்பட்ட போது, 'நான் அந்தச் செய்தியைச் சரியாய்ப் படிக்கவில்லை.' என்று, பொறுப்பில்லாமல் பதில் சொன்னார்.

புதிதாய்தான் தொடங்கிய கட்சியைக் கொரோனா வந்ததால் வளர்த்தெடுக்க முடியவில்லை என்று சிறுபிள்ளைத்தன

மாகப் பதிலுரைத்தார். (அவரோடு அவர் கட்சி முடியப்போகிறது என்பது உறுதியாய்த் தெரிகிறது.)

முன்புதான் இகழ்ந்த கூட்டமைப்பின் தலைவர் சம்பந்தனின் கையொப்பத்தின் முக்கியத்துவத்தைத் தானே வலியுறுத்தினார்.

கஜேந்திரகுமார் பொன்னம்பலம் தன்னை 22 கரட தங்கமென்றும் எங்களை 17, 18 கரட தங்கமென்றும் நினைக்கிறார். அதனால் அவரோடு இணைய முடியாது என்றார். இந்தத் தங்கத்திற்குத் தான் விட்டே விட்டு வெளியே வந்து சைக்கிளில் சென்று வாக்களியுங்கள் என்று குறிப்பால் ஒரு காலத்தில் மக்களை இவர் வழிப்படுத்தினார் என்பது முக்கியமான விடயம்.

அவர் பிள்ளைகள் சிங்களப் பெண்களைத் திருமணம் செய்தது பற்றி கேட்கப்பட்ட போது, முன்பு சேர, சோழ, பாண்டியர்கள் தங்களுக்குள் சண்டையிட்டாலும் திருமணப்பரிமாற்றம் செய்து கொண்டார்கள் என்று கூறி, என் பிள்ளைகள் சிங்களப் பெண்களைத் திருமணம் செய்து கொண்டதும் அது போல ஒன்றுதான் என்று பதில் உரைத்தார். சேர, சோழ, பாண்டியர்கள் தம் இனத்தை விட்டு வெளியில் திருமணம் செய்யவில்லை என்பதை மறந்து பேசும் அவரது பேச்சு சிரிப்புக்கிடமாய் இருந்தது.

நிர்வாகத்தின் கொண்ட சமந்திரனை எதிர்த்துக் கொண்டேயிருந்தவர், ஆற்றல் மிகுந்த ஒருவரது நிர்வாகத் திறனை, அரசியல் நோக்கத்திற்காக வீணாக்கக் கூடாது என்பதால்தான் மணீவன் னனை ஆதரித்து அறிக்கை விட்டேன் என்கின்றார்.

தன்னை அரசியலுக்கு அழைத்து வந்த கட்சியினதும் இனத்தினதும் ஒற்றுமையைச் சுயநலத்திற்காய்க் குலைத்தவர், தலைவர்களின் ஒற்றுமையின் அவசியம் பற்றிப் பேசினார்.

இப்படியாக, தன் பதில்களால் முடிந்த அளவிற்கு அப்பேட்டியில் தன்னை அவர் தாழ்த்திக் கொண்டார் என்பதுதான் உண்மை. அந்தப் பேட்டியில் அவர் சொன்ன விடைகள், அவரை, தேர்ந்த ஓர் அரசியல்வாதியாகவும் காட்டவில்லை, தெளிந்த ஓர் அறிஞராகவும் காட்டவில்லை. நாகரிகமின்றி, இடையிடையே வாய்க்குள் எதையோ வைத்து உமியும் சத்தத்தை வேறு சகிக்கவேண்டியிருந்தது.

**உலகநாதரின் ஒப்பீனியன் \* விழுந்த மாட்டிற்குக் குறி சுடுதலை வாரிதியார் வலு கெடக்காரன் போல.**



கிறார்களே என்று சந்தோஷப்படுங்கள். ஒற்றுமையின்மைதான் தமிழினத்திற்கு ஏற்பட்ட சாபக்கேடு. சேர, சோழ, பாண்டியர்கள் என்று சொல்லப்பட்ட மூவேந்தர்களும் ஒன்றுபட்டிருந்தால் இன்றைக்கு உலகம் தமிழர்களின் காலடியில் கிடந்திருக்கும். காலம்பூராகவும் தமக்குள் தாமே சண்டையிட்டுக் கொண்டிருந்ததுதான் அவர்கள் செய்த

# அரசு மற்றும் தனியார் துறை சார்ந்த ஊழியர்களை வீட்டிலிருந்து வேலைசெய்ய ஊக்குவிக்க வேண்டும்



அரசு மற்றும் தனியார் துறை ஊழியர்களை வீட்டிலிருந்து வேலை செய்ய ஊக்குவிப்பதன் மூலம் பெறுமதியான நேரத்தை மீதப்படுத்துவதுடன் தேவையற்ற

## தினேஸ் இப்படி ஆலோசனை

செலவீனங்களையும் குறைக்க முடியும் என கல்வி அமைச்சர் தினேஸ் குணவர்தன தெரிவித்தார். மஹரகமவில் இடம்பெற்ற நிகழ்வில் கலந்துகொண்டு உரையாற்றும்போதே அவர் இவ்வாறு தெரிவித்தார். அன்றாட நடவடிக்கைகளில் புதிய தொழில்நுட்பத்தை பயன்படுத்துவதன் முக்கியத்துவம் தொடர்பிலும் அவர் இதன்போது வலியுறுத்தினார். உச்சக்கட்டத் தொற்றுநோயின் போது பொது முடக்கத்தை விதிக்க அரசாங்கம் கட்டாயப்படுத்தப்பட்டதாகவும் அரசு மற்றும் தனியார் துறை ஊழியர்கள் வீட்டிலிருந்து வேலை செய்ய நிர்ப்பந்திக்கப்பட்டனர்

எனவும் அவர் தெரிவித்தார். இதனையடுத்து, தொழிலாளர்கள் நவீன தொழில் நுட்பத்தை பயன்படுத்தி தங்களது பணிகளை செய்து முடித்தனர் என்றும் அவர் குறிப்பிட்டார். புதிய தொழில்நுட்பத்தை பயன்படுத்துவதன் மூலம் சில செயற்பாடுகளை வீட்டில் இருந்தபடியே செய்து முடிக்க முடியும் என்பதை அந்தக் காலக்கட்டத்தின் ஊடாக உணர்ந்து கொண்டதாகவும் அவர் இதன்போது குறிப்பிட்டார். எனவே புதிய தொழில்நுட்பத்தை பயன்படுத்தி திறமையான அரசு சேவையை உருவாக்குவது புத்திசாலித்தனமானது என அவர் சுட்டிக்காட்டினார்.



## புங்குடுதீவில் மரங்களை கடத்திய சாரதி கைது

புங்குடுதீவு பகுதியில் இருந்து சட்டவிரோதமாக பனைமரங்கள் மற்றும் பெறுமதியான மரங்கள் என்பவற்றை பாரவூர்தியில் கடத்திச் சென்ற சாரதியை பொலிஸார் கைது செய்துள்ளனர். மரக்கடத்தலுக்குப் பயன்படுத்தப்பட்ட பாரவூர்தியையும், மரங்களையும் கையகப்படுத்தியுள்ள பொலிஸார் பாரவூர்தி சாரதியிடம் விசாரணைகளை முன்னெடுத்துள்ளனர். புங்குடுதீவு மடத்துவெளிப் பிள்ளையார் ஆலயத்துக்கு அருகில் கடந்த வியாழக்கிழமை பிற்பகல் இந்தச் சம்பவம் இடம்பெற்றது. ஜே - 26 கிராம சேவையாளர் மற்றும் அப்பகுதியின் பொருளாதார உத்தியோகத்தர் ஆகியோரது உறுதிப்படுத்தலில் 45 சீவிய பனைமர துண்டுகளை எடுத்துச்செல்ல அனுமதி வழங்கப்பட்டிருந்த நிலையில் அதிகளவான மரங்களை பரவூர்தியில் எடுத்

துச்செல்ல முற்பட்டவரையே பொலிஸார் கைது செய்துள்ளனர். இதேவேளை, பல மாதங்களாகக் கண்டியை சேர்ந்த நபர் ஒருவர் புங்குடுதீவை சேர்ந்த அரசியல் பின்னணியை கொண்ட இருவருடன் இணைந்து சட்டவிரோதமாகப் பனைமரங்கள், உள்ளிட்ட மரங்களை வெட்டி கடத்தி வசூலித்தனர் எனவும், அவர்கள் ஊர்காவற்துறை பொலிஸாருடன் நல்லுறவை பேணுவதால், பொலிஸார் நடவடிக்கை எடுப்பதில்லை என ஊரவர்கள் தெரிவிக்கின்றனர். மேற்படி நபர்கள் மரக்கடத்தலில் ஈடுபடுகின்றனர் என முன்னரக ஊர்காவற்துறை பொலிஸாருக்கு அறிவித்த போதிலும், அவர்கள் நடவடிக்கை எடுக்காத நிலையில், பொலிஸ் உயர் அதிகாரியிடம் முறையிட்ட பின்னரே ஊர்காவற்துறை பொலிஸார் நடவடிக்கை எடுத்தனர் எனவும் தெரிவிக்கப்படுகிறது.

## 'கவசம்' குறுந்திரைப்படம் மன்னாரில் வெளியானது



பாதிக்கப்பட்ட குடும்பங்களுக்கான இணையத்தின் தயாரிப்பில் ஊடகவியலாளர் எஸ்.ஜெகனின் இயக்கத்தில் சமூக விழிப்புணர்வு ஏற்படுத்தும் வகையில் தயாரிக்கப்பட்ட 'கவசம்' எனும் குறுந்திரைப்படம் மன்னார் நகர சபை மண்டபத்தில் கடந்த புதன்கிழமை வெளியிடப்பட்டது. குறித்த குறுந்திரைப்பட வெளியீட்டு விழாவில் விருந்தினர்களாக நாடாளுமன்ற உறுப்பினர் செல்வம் அடைக்கலநாதன், மன்னார் மாவட்ட பிராந்திய சுகாதார சேவைகள் பணிப்பாளர் வைத்தியர் த.விநோதன், மன்னார் பிரதேச செயலாளர் எம். பிரதீப், வட மாகாண முன்னாள் பிரதம செயலாளர் ஏ.பத்திரதான், சமூகப் பொருளாதார மேம்பாட்டுக்கான நிறுவனத்தின் பணிப்பாளர் ஜாட்சன் பிகிராடோ, மன்னார் ரோட்டரி கழகத்தின் தலைவர் பிரியதர்சன் இமானுவேல், நானாட்டான் பிரதேச சபையின் உப தவிசாளர் லூர்து நாயகம் புவனம் ஆகியோர் கலந்துகொண்டு குறுந்திரைப்படத்தை வெளியிட்டு வைத்தனர். இந்த நிகழ்வில் மன்னார் நகர சபை உப தவிசாளர் ஜான்சன், மன்னார் நகர சபை உறுப்பினர்கள், நானாட்டான் பிரதேச சபை உறுப்பினர்கள் மற்றும் மன்னார் மாவட்ட செயலக உத்தியோகத்தர்கள், கலைஞர்கள் எனப் பலர் கலந்து கொண்டனர். குறித்த குறுந்திரைப்படம் தற்போதைய சூழ்நிலையில், கொரோனாத் தொற்று காலப்பகுதியில் சேமிப்பை ஊக்குவிக்கும் நோக்குடன் விழிப்புணர்வை ஏற்படுத்தும் வகையில் தயாரிக்கப்பட்டுள்ளமை குறிப்பிடத்தக்கது.

# வவுனியாவில் தெய்வீக கிராமிய நிகழ்வும் கலை கலாசார பாரம்பரிய ஊர்வலமும்!

இந்து கலாசாரத் திணைக்களத்தின் ஏற்பாட்டில் வவுனியா பிரதேச செயலகம் இணைந்து நடத்தும் பழனி முருகனின் தெய்வீக கிராமிய நிகழ்வும் கலை கலாசார பாரம்பரிய ஊர்வலமும் வவுனியா, சிதம்பரபுரத்தில் இடம்பெற்றவுள்ளன. இந்நிகழ்வு எதிர்வரும் 17 ஆம் திகதி அபிராமி உபாசகி ஆன்மிக நிலையம், பழனி முருகன் அறநெறிப் பாடசாலை, சிதம்பரபுரம் பகுதியில் காலை 10 மணியளவில் நடைபெறவுள்ளது. நிகழ்வின் பிரதம அதிதியாக இந்துமத விவகார இணைப்பாளர் சிவபுரீ இராமசுந்திர குருக்கள் கலந்துகொண்டு சிறப்பிக்கவுள்ளமை குறிப்பிடத்தக்கது. வவுனியா இந்து கலாசார அபிவிருத்தி உத்தியோகத்தர் பிரம்மபுரீ எஸ்.குகனேஸ்வரர்மா

வரவேற்புரை நிகழ்த்தவுள்ளார். வவுனியா பிரதேச செயலாளர் நா.கமலதாசன் தலைமையில் பிரதம அதிதிகளாக அரசாங்க அதிபர் பி.ஏ.சுரத்சுந்திர, மேலதிக அரசாங்க அதிபர் தி.திரேஸ் குமார் ஆகியோரும் சிறப்பு அதிதிகளாக உதவிப் பிரதேச செயலாளர் பிரியதர்சினி சஜீவன், உதவி மாவட்ட செயலாளர், திருமதி ம.சுபர்ஜா மற்றும் தலைவர், தமிழ்விருட்சம் செ.சுந்திரகுமார் கண்ணன் ஆகியோர் கலந்து சிறப்பிக்கவுள்ளனர். மேலும் கௌரவ அதிதிகளாக ஆசிக்குளம், கிராம சேவையாளர் ஜனகன் பாலசுப்பிரமணியம், ஆசிக்குளம், சமுத்திர அபிவிருத்தி உத்தியோகத்தர் திருமதி தெ.மகேஸ்வரி, ஆசிக்குளம், கிராம அபிவிருத்தி உத்தியோகத்தர் குணசேகரம் கோபி

தரன், சிதம்பரபுரம் பொலிஸ் பொறுப்பதிகாரி ஆர்.எம்.திலகரத்ன, ஆசிக்குளம், சுகாதார வைத்திய அதிகாரி புவனேஸ்வரன் நிரோசன் ஆகியோர் கலந்துகொள்ளவுள்ளனர். சிவபுரீ திவாகரக் குருக்கள் செயலாளர், வவுனியா மாவட்ட அந்தணர் ஒன்றியம் நிகழ்வின் முன்னிலையாக உள்ளார். நன்றியுரையை மாதவன் நிகழ்த்தவுள்ளார். இங்கு ஆசிக்குளம் பகுதி 06 அறநெறிப் பாடசாலை மாணவர்களைச் சேர்ந்த 150 மாணவர்கள் பங்குபற்றி பாராட்டு மற்றும் உதவிகள் பெறவுள்ளனர் அத்துடன் 15 அறநெறி ஆசிரியர்கள் கௌரவிக் கப்படவுள்ளனர். இந்து பண்பாட்டு நிதியத்தின் உதவியும் தொண்டு நிறுவனங்களின் உதவிகளும் செய்யப்பட்டவுள்ளன.

# எண்ணெய்க் குதம் விற்பனைக்கு திருமலையில் எதிர்ப்பு ஆர்ப்பாட்டம்



திருகோணமலை - சீனக்குடா எண்ணெய் குதங்களை இந்தியாவிற்கு விற்பனை செய்தமைக்கு எதிர்ப்பு தெரிவித்து திருகோணமலையில் எதிர்ப்பு ஆர்ப்பாட்டமொன்று முன்னெடுக்கப்பட்டது.

திருகோணமலை பிரதான பஸ் தரிப்பு நிலையத்திற்கு முன்பாக வியாழக்கிழமை தேசிய உடைமைகள் விற்பதற்கு எதிரான பெற்றோலியம், துறைமுகம், மின்சாரம் ஒன்றிணைந்த கூட்டணியினரின் இந்த எதிர்ப்பு ஆர்ப்பாட்டம் முன்னெடுக்கப்பட்டுள்ளது.

எதிர்ப்பு ஆர்ப்பாட்டத்தில் எங்களுடைய எண்ணெய்த் தாங்கிகளை இந்தியாவிற்கு விற்காதே, எண்ணெய்த் தாங்கிகள், துறைமுகங்கள் மின்சாரம் முதலான தேசத்தின் சொத்துக்களை விற்பது தீர்க்கும் அரசாங்கத்தைத் துரத்துவோம், அரசாங்கமே தேசத்தின் சொத்துக்களை விற்பது தீர்மானத்தே என்ற சுவோகங்களை ஏற்றியவாறும் எதிர்க்கட்சியில் இருக்கும் போது எரிசக்தி அமைச்சர் உதய கம்மன்பில இவ்வாறு தேசிய சொத்துக்களை விற்பனை செய்வதற்குத் தனது எதிர்ப்பைத் தெரிவித்து விட்டு தற்போது ஆட்சியில் இருக்கும்போது இவ்வாறு நடந்து கொள்வது முறை

யற்ற செயல் எனவும் இதன்போது கூச்சலிட்டு தமது எதிர்ப்பை வெளிப்படுத்தி இருந்தனர்.

இவ்வாறு இடம்பெற்ற குறித்த ஆர்ப்பாட்டத்தில் தேசிய பிக்குகள் முன்னணியின் தேரர்களும் கலந்து கொண்டமையுடன், ஆர்ப்பாட்டத்தில் திருகோணமலை சீனக்குடா எண்ணெய் குதங்களை விற்பனை செய்வதை எதிர்த்து ஆர்ப்பாட்டத்தில் ஈடுபட்டவர்கள் உள்ளிட்ட பொதுமக்களிடம் கையொப்பமும் சேகரிக்கப்பட்டது.

இவ்வாறு விற்பனை செய்யப்பட்ட எண்ணெய் குதங்கள் தொடர்பில் இரண்டு வழக்குகள் நிலுவையில் இருக்கும்போது இவ்வாறு இரகசியமான முறையில் ஒப்பந்தங்கள் கைச்சாத்திடப்பட்டமை தேசியப் பாதுகாப்பிற்குப் பாங்கம் விளைவிக்கும் எனத் தேசிய பிக்குகள் முன்னணியின் பொதுச் செயலாளர் வாகமுல்ல உதீத்த தேரர் தெரிவித்தமையுடன் தமது எதிர்ப்பைத் தெரிவிக்கிறேன் என இதன்போது கருத்துத் தெரிவித்திருந்தார்.

பிரதான பஸ் நிலையத்துக்கு முன்பாக ஆர்ப்பாட்டத்தில் ஈடுபட்டிருந்த ஆர்ப்பாட்டக்காரர்கள் எண்

ணெய்க் குதங்கள் அமைந்திருக்கின்ற சீனக்குடா ஈ.ஓ.சி நிறுவன வளாகத்தின் சிவி 2 ஆவது வாயல் முற்றுகையிடப்பட்டது.

எவ்வாறாயினும் இந்திய எண்ணெய் கூட்டுத்தாபனத்தின் பாதுகாப்பின் கீழ் அமைந்துள்ள எண்ணெய் குதங்களைப் பார்வையிடுவதற்குக் குறித்த ஆர்ப்பாட்டக்காரர்கள் அனுமதிக்கப்படாமையால் அதிகாரிகளுக்கும் ஆர்ப்பாட்டக்காரர்களுக்கு இடையில் சற்று முருகல் நிலை ஏற்பட்டதை அடுத்து பொலிஸார் மற்றும் ஈ.ஓ.சி. நிறுவனத்தின் பாதுகாப்பு உத்தியோகத்தர்கள் வரவழைக்கப்பட்டு பின்னர் ஆர்ப்பாட்டக்காரர்கள் எண்ணெய்க் குதங்களைப் பார்வையிடுவதற்கு அனுமதி வழங்கப்பட்டது.

இதன்போது எரிசக்தி அமைச்சர் உதய கம்மன்பில தெரிவித்தார் எனத் திருகோணமலை எண்ணெய்க் குத வளாகங்களின் 50 வீத பங்குகள் இலங்கை வசம் உள்ளன எனவும் அந்தப் பிரதேசத்தில் இலங்கை தேசியக் கொடி பறக்கவிடப்பட்டுள்ளதாகவும் பத்திரிகைகள் தொலைக்காட்சி மூலமாக அறியக் கிடைத்ததாகத் தேசிய பிக்குகள் முன்னணியின் பொதுச் செயலாளர் வாகமுல்ல உதீத்த தேரர் தெரிவித்தார்.

இருப்பினும் அவ்வாறு எந்த ஒரு நடவடிக்கையும் இந்த எண்ணெய் குதங்கள் அமைந்திருக்கின்ற வளாகங்களில் மேற்கொள்ளப்படவில்லை எனவும் இலங்கையின் தேசியக் கொடி ஏற்றப்படவில்லை எனவும் எந்த ஒரு கணிப்பிடும் செய்யாமல் இரவோடு இரவாக ஒப்பந்தம் செய்யப்பட்ட இந்த எண்ணெய் குதங்கள் குத்தகைக்கு வழங்கப்பட்ட ஒப்பந்தத்தை ஒப்பந்தம் செய்து நாட்டு மக்களை ஏமாற்றி நாட்டின் தேசிய சொத்துக்களை வெளிநாடுகளுக்கு விற்பனை செய்து குளிர் காய்வது வேதனை அளிக்கிறது என தேசிய பிக்குகள் முன்னணியின் பொதுச் செயலாளர் வாகமுல்ல உதீத்த தேரர் இதன்போது தெரிவித்தார்.

மேலும் வருகை தந்த ஆர்ப்பாட்டக்காரர்களால் 75 ஆவது எண்ணெய்க் குதம் என அடையாளம் இடப்பட்ட எண்ணெய் குதத்தைப் பார்வையிட்டதோடு நாட்டின் புதையல் இவ்வாறு நாசம் அடைந்திருப்பதைப் பார்க்கும்போது கவலை அடைகிறேன் எனவும் இத்தனை ஆண்டு காலமாக இந்திய எண்ணெய் கூட்டுத்தாபனத்தின் வசமிருந்த இந்த எண்ணெய் தாங்கிகளின் பாகங்கள் கொள்ளையிடப்பட்டிருக்கின்றமையை ஏற்றுக் கொள்ள முடியாது என்றும் குத்தகைக்கு வழங்கப்பட்ட சொத்துக்கள் உரியமுறையில் பராமரிக்கப்படாமல் இவ்வாறு தேசிய சொத்துக்கள் சீரழிவதற்கு அரசாங்கமே பொறுப்புக்கூற வேண்டும் எனவும் தேசிய பிக்குகள் முன்னணியின் பொதுச் செயலாளர் வாகமுல்ல உதீத்த தேரர் இதன்போது தெரிவித்தனர்.

குறித்த ஆர்ப்பாட்டத்தில் தேசிய பிக்குகள் முன்னணி, இலங்கை துறைமுக அதிகார சபை, மின்சார சபை ஊழியர்கள் மற்றும் மக்கள் விடுதலை முன்னணி ஆதரவாளர்கள், பொதுமக்கள் எனப் பலரும் கலந்து கொண்டிருந்தமை குறிப்பிடத்தக்கது.

## ராஜபக்ஷ சகோதரர்கள் முன்னிலையில் அடிதடியில் ஈடுபட்ட பிக்குவால் பதற்றம்

கொழும்பு, ஜன. 15  
ஜனாதிபதி, பிரதமரின் மூத்த சகோதரான அமைச்சர் சமல் ராஜபக்ஷ மற்றும் சூரியவெள்கிராம மக்களுக்கு இடையில் மோதல் நிலைமை ஒன்று ஏற்பட்டுள்ளது.

மஹாவெலி காணி பிரச்சினையை அடிப்படையாகக் கொண்டு இடம்பெற்ற வாய்த்தராறு மோதல் நிலைமையை ஏற்படுத்தியுள்ளது.

இந்த காணிப் பிரச்சினை தொடர்பில் கலந்துரையாடல் மேற்கொள்வதற்காக அமைச்சர் ராஜபக்ஷவை சந்திப்பதற்கு சூரியவெள்கிராம மக்கள் அவருடைய அலுவலகத்துக்கு

சென்றுள்ளனர்.

இதன் போது அங்கிருந்த தேரர் ஒருவருக்கும் அமைச்சருக்கும் இடையில் இடம்பெற்ற வாக்குவாதம் பதற்றத்தை ஏற்படுத்தியுள்ளது. அங்கிருந்த சிலருக்கு குறித்த பிக்கு தாக்குதல் மேற்கொள்ள முயற்சித்துள்ளார். எனினும் இறுதியில் பொலிஸார் சம்பவ இடத்துக்கு வரவழைக்கப்பட்டு நிலைமை கட்டுப்படுத்தப்பட்டுள்ளது.

எனினும் இந்த காணி தொடர்பான பிரச்சினைகளுக்கு விரைவில் தீர்வு வழங்கப்படவுள்ளதென அமைச்சர் ஊடகங்களுக்குத் தெரிவித்துள்ளார்.

## தேங்காயின் விலை சூழியாக எகிறியது

கொழும்பு, ஜன. 15  
சந்தையில் தேங்காயின் விலையும் 10 முதல் 15 ரூபாவால் அதிகரித்துள்ளதாக இலங்கை தெங்கு செய்கையாளர்கள் சங்கம் தெரிவித்துள்ளது.

விளைச்சல் குறைவடைந்துள்ளமையே விலை அதிகரிப்புக்கான காரணம் எனக் குறிப்பிடப்பட்டுள்ளது.

உரம் இன்மையால் தேங்காயின் விளைச்சல் குறைவடைந்துள்ளது. இந்த நிலையில், சந்தையில் தற்போது தேங்காய் ஒன்று 80 முதல் 95 ரூபாவிற்கு விற

்பனை செய்யப்படுவதாகச் சங்கம் குறிப்பிட்டுள்ளது.

இதேவேளை, கடந்த சில நாட்களாக சிறிதளவு குறைவு ஏற்பட்டிருந்த மரக்கறிகளின் விலைகள் மீண்டும் அதிகரித்துள்ளன.

அகில இலங்கை விடே பொருளாதார மத்திய நிலைய ஒன்றியத்தின் தலைவர் அருணசாந்த ஹெட்டியாராச்சி இதனைத் தெரிவித்துள்ளார்.

போஞ்சி, கரட, லீக்ஸ், கோவா பீட்டுரூட் ஆகிய மரக்கறிகளின் விலைகள் சூழியாக அதிகரித்துள்ளன.

## கெபித்திகொல்லாவ பகுதியில் பஸ் விபத்து; ஆடைத் தொழிற்சாலை 13 ஊழியர் காயம்

வவுனியா - திருகோணமலை வீதி கெபித்திகொல்லாவ பகுதியில் கடந்த வியாழக்கிழமை மாலை இடம்பெற்ற பஸ் விபத்தில் ஆடைத் தொழிற்சாலை ஊழியர்கள் 13 பேர் காயமடைந்த நிலையில் வவுனியா வைத்தியசாலையில் சேர்க்கப்பட்டுள்ளனர்.

வவுனியாவில் அமைந்துள்ள ஆடைத் தொழிற்சாலையில் கடமையாற்றும் ஊழியர்களை ஏற்றிச் சென்ற இரண்டு பஸ்கள் டிப்பர் வாகனத்துடன் மோதியதில் இந்த விபத்து இடம்பெற்றது.

விபத்தில் 13 ஆடைத் தொழிற்சாலை ஊழியர்கள் மற்றும் பஸ்ஸின் சாரதி ஆகியோர் காயம்

டைந்த நிலையில் வவுனியா வைத்தியசாலையில் சேர்க்கப்பட்டுள்ளனர். நாய் குறுக்கிட்டமையால் குறித்த விபத்து இடம்பெற்றுள்ளதாக பொலிஸார் தெரிவிக்கின்றனர். விபத்து தொடர்பான மேலதிக விசாரணைகளை கெபித்திகொல்லாவ பொலிஸார் மேற்கொண்டு வருகின்றனர்.

# 'மொட்டு' கூட்டு அரசிலிருந்து கௌரவமாக வெளியேறுங்கள்

சு.கவுக்கு நாமல் எச்சரிக்கை

ஸ்ரீலங்கா பொதுஜன முன்னணி அரசு கூட்டு அரசு. இந்த அரசின் கொள்கைகள் பிடிக்கவில்லை யெனில் ஸ்ரீலங்கா சுதந்திரக் கட்சி கௌரவமான முறையில் வெளியேறவேண்டும்.

- இவ்வாறு அமைச்சல் நாமல் ராஜபக்ஷ தெரிவித்தார். இது தொடர்பில் ஊடகங்களிடம் அவர் மேலும் கூறியவை வருமாறு:-

ஸ்ரீலங்கா சுதந்திரக் கட்சியும் அரசில் அங்கம் வகிக்கின்றது. எனவே, அரசால் எடுக்கப்படும்

தீர்மானங்களுக்கு அக்கட்சியும் பொறுப்புக் கூற வேண்டும். மாறாகத் தமக்குத் தொடர்பில்லை என நடுவிவிட முடியாது.

அதேபோல் அரசின் தீர்மானங்கள் ஸ்ரீலங்கா சுதந்திரக் கட்சிக்கு பிடிக்கவில்லையெனில், அங்கும், இங்குமாக விமர்சனங்களை முன்வைத்துக்கொண்டு திரிவதைவிடக் கட்சித் தலைவர்கள் கூட்டத்தில் கூறிவிட்டு கௌரவமாக விடை பெறுவதே சிறந்தது - என்றார்.



## மைத்திரியை சிறையில் அடைக்கச் சதித் திட்டம்!

சு.கவின் பொதுச்செயலர் தயாசிரி பகீர் தகவல்



மைத்திரிபால சிறிசேனவை திட்டமிட்ட அடிப்படையில் சிறையில் அடைப்பதற்கான நடவடிக்கை முன்னெடுக்கப்பட்டு வருகின்றது. இதன் பின்னணியில் செயற்படுபவர்கள் யார் என்பதும் எமக்குத் தெரியும். நேரம் வரும்போது விவரம் வெளியிடப்படும்.

- இவ்வாறு ஸ்ரீலங்கா சுதந்திரக் கட்சியின் பொதுச் செயலாளரும் இராஜாங்க அமைச்சருமான தயாசிரி ஜயசேகர தெரிவித்தார்.

இது தொடர்பில் அவர் மேலும் கூறிய தலை வருமாறு :-

எமது தலைவர் அரசை விமர்சித்து வருகின்றமையால், ஏதாவது செய்து அவரைச் சிறையில் அடைப்பதற்கான நடவடிக்கை

முன்னெடுக்கப்பட்டு வருகின்றன. இந்தச் சவாலை அவர் எதிர்கொள்வார். எமது கட்சியும் தயார் நிலையில்தான் உள்ளது.

மைத்திரிபால சிறிசேனவைப் பலவந்தமாகச் சிறையில் அடைக்க முற்படுவது யார் என்பதும் எமக்குத் தெரியும். அரசு பிரதானிகளா அல்லது வெளியில் உள்ளவர்களா எனத் தற்போதே குறிப்பிட முடியாது. நேரம் வரும்போது எல்லாவற்றையும் வெளிப்படுத்துவோம்.

நாட்டில் சட்டம் என்று ஒன்று இருக்கின்றது. ஆனால், அதற்கு அப்பால் சென்று, மைத்திரியைச் சிறையில் அடைக்க வேண்டும் எனச் சில அமைச்சர்கள் வலியுறுத்தி வருகின்றனர். எனவே, இதன் பின்னணியில் இரகசிய நிகழ்ச்சி நிரலொன்று இருக்கக்கூடும்.

அதேவேளை, அரசிலிருந்து வெளியேறுவது தொடர்பில் ஸ்ரீலங்கா சுதந்திரக் கட்சியின் மத்திய செயற்குழு இன்னும் முடிவெடுக்கவில்லை. எனினும், அரசின் பயணம் தவறெனில் அதனைத் தைரியமாகச் சுட்டிக்காட்ட மத்திய செயற்குழு அனுமதித்துள்ளது. அரசின் பதவிக் காலம் முடியும் வரை நாம் அரசில் அங்கம் வகிப்பாமோ என்பதை இப்போது கூற முடியாது. சிலவேளை, எமது கட்சி நீக்கப்படக்கூடும் - என்றார்.

## இலங்கையில் மீண்டும் பேராபத்து அறிகுறிகள்

சுகாதாரப் பிரிவு கடுமையான எச்சரிக்கை

இலங்கையில் மீண்டும் கொரோனா அலை ஏற்படும் அபாய நிலை உள்ளது எனத் தேசிய தொற்று நோய் விஞ்ஞான நிறுவகத்தின் வைத்தியர் ஆனந்த விஜே விக்கிரம எச்சரித்துள்ளார்.

அரசு தகவல் திணைக்களத்தில் வியாழன் செய்தியாளர்களைச் சந்தித்த போதே தேசிய தொற்றுநோய் விஞ்ஞான நிறுவகத்தின் வைத்தியர் ஆனந்த விஜே விக்கிரம இவ்வாறு குறிப்பிட்டுள்ளார்.

அவர் மேலும் தெரிவித்ததாவது:- கடந்த இரு வாரங்களை ஒப்பிட்டுப் பார்க்கும்போது, தொற்று உறுதியானவர்களின் எண்ணிக்கை, சற்று அதிகரித்துள்ளது.

### சு.க. வெளியேறினால்...

(முதலாம் பக்கத் தொடர்ச்சி)  
ஸ்ரீலங்கா சுதந்திரக் கட்சி கௌரவமான முறையில் வெளியேற வேண்டும் என்று அமைச்சல் நாமல் ராஜபக்ஷ ஊடகங்களிடம் தெரிவித்திருந்தார். இது தொடர்பில் ஊடகங்களிடம் கருத்துரைக்கும்போதே அவர் மேற்கண்டவாறு கூறினார்.

அவர் மேலும் தெரிவித்ததாவது:-

ஸ்ரீலங்கா பொதுஜன முன்னணியில் இருந்துகொண்டு எமக்குச் சவால் விடும் சிறியவர்களும், பெரியவர்களும் ஸ்ரீலங்கா சுதந்திரக் கட்சியிலிருந்து தான் அரசியலை ஆரம்பித்தார்கள். சுதந்திரக் கட்சிதான் அவர்களின் அரசியல் வாழ்வுக்கு முகவரி கொடுத்தது. இதை

துள்ளது. இதன் காரணமாக மீண்டும் கொரோனா அலை ஏற்படக்கூடும் என்ற ஐயம் நிலவுகின்றது.

நாட்டின் பல பகுதிகளில் ஒமிக்ரோன் திரிபுடனான கொரோனா நோயாளர்கள் அடையாளம் காணப்பட்டுள்ளனர். ஒமிக்ரோன் திரிவானது மிக இலகுவாகப் பரவக்கூடியது.

அறிகுறிகள் குறைந்துள்ள போதிலும், பெரும்பாலானோருக்கு அந்தத் திரிவு தொற்றக்கூடும் எனத் தேசிய தொற்று நோய் விஞ்ஞான நிறுவகத்தின் வைத்தியர் ஆனந்த விஜேவிக்கிரம தெரிவித்துள்ளார்.

மறந்து அவர்கள் செயற்படுகின்றார்கள். கடந்த ஜனாதிபதித் தேர்தலிலும், பொதுத் தேர்தலிலும் ஸ்ரீலங்கா பொது ஜன முன்னணி கூட்டணி வெற்றியடைய ஸ்ரீலங்கா சுதந்திரக் கட்சியே பிரதான காரணம். இந்நிலையில், ஸ்ரீலங்கா பொது ஜன முன்னணி அரசில் பிரதான வகிபாகத்தை ஸ்ரீலங்கா சுதந்திரக் கட்சி வகிக்கின்றது. அரசிலிருந்து சுதந்திரக் கட்சி வெளியேறினால் அரசு கவிழ்வு உறுதி.

இதை ஸ்ரீலங்கா பொதுஜன முன்னணியின் தலைமை புரிந்துகொள்ளும். அரசைக் கவிழ்ப்பது எமது நோக்கமல்ல. எனினும், அரசு தவறான பாதையில் தொடர்ந்து பயணித்தால் பிரதான பங்காளிக் கட்சியான நாம் அதிலிருந்து வெளியேறவும் தயங்கமாட்டோம் - என்றார்.

## ஜொலிஸ் ஸ்ரார்ஸ் சுற்றுப்போட்டி கிரிக்கெட் இறுதியாட்டம் இன்று



யாழ்ப்பாணம், ஜன. 15  
ஜொலி ஸ்ரார்ஸ் விளையாட்டு கழகத்தின் ஏற்பாட்டில் Jolly Bash league 2022 பருவகாலம் ஒன்றிற்கான கிரிக்கெட் சுற்றுப்போட்டி நேற்று தைப்பொங்கல் தினத்தன்று பிற்பகல் 12.30 மணிக்கு யாழ் இந்துக் கல்லூரி மைதானத்தில் ஆரம்பமானது.

இத்தொடருக்கான சுற்று கிண்ண அறிமுகம் நேற்று முன்தினம் மாலை 5.30 மணியளவில் கல்லூரி மைதானத்தில் நடைபெற்றது.

கல்லூரி மைதானம் புனரமைக்கப்பட்ட பின்னர் நடைபெறும் சுற்றுப்போட்டி இது என்பது குறிப்பிடத்தக்கது.

ஜொலி ஸ்ரார்ஸ் அணி 3 வருடங்களின் பின்மீண்டும் இந்துமைதானத்தில் விளையாடுவதும் குறிப்பிடத்தக்க விடயம் ஆகும்.

இப்போட்டிக்கு அனுசரணையாளர்களாக Shree Diamond House மற்றும் Mode Engineering Pvt Ltd ஆகியவை யும், இணை அனுசரணையாளர்களாக கஜமுகன் ஹாட்வெயர் நிறுவனமும் பங்குதாரர்களாக மாருதம், Vital Masks (PVT) LTD, Subas Sounds and Lights,

Event management ஆகியனவும் பங்களிக்கின்றன.

இறுதியாட்டம் உள்ளடங்கலாக ஏழு ஆட்டங்களைக் கொண்ட இந்தத் தொடரின் முதலிரு போட்டிகளும் நேற்று கல்லூரி மைதானத்தில் இடம்பெற்றன.

தொடர்ந்து ஏனைய நான்கு போட்டிகளும் இறுதி ஆட்டமும் இன்று கல்லூரி மைதானத்தில் இடம்பெறும்.

இன்றைய இறுதிப்போட்டிக்கு விருந்தினர்களாக ஜொலி ஸ்ரார்ஸ் விளையாட்டுக் கழகத்தின் தலைவரும், யாழ்.நகர மேயருமான வி.மணிவண்ணன், ஜொலி பாஷ் லீக் தலைவர் ஆர். ருக்ஷ் மன் ஆகியோர் பங்கு பெற்றுவர்.

பிரதம அதிதியாக யாழ்.பல்கலைக் கழகத்தின் தாவரவியல் பீடத்தலைவர் பேராசிரியர் ஆர்.கபிலன் கலந்து சிறப்பிப்பார்.

விசேட விருந்தினர்களாக Mode Engineering நிறுவன தலைவரான ஏ.அனோசன், Shree Diamond House உரிமையாளர் எம்.செந்தாரன், கஜமுகன் ஹாட்வெயர் உரிமையாளர் ஈ.எஸ்.பி. நாகரட்ணம் ஆகியோர் பங்குபெற்றுவர்.

கிரிக்கெட் ஆர்வலர்கள், கிரிக்கெட் ரசிகர்கள் அனைவரையும் Jolly bash league தொடருக்கு ஜொலி ஸ்ரார்ஸ் விளையாட்டுக் கழகம் வரவேற்பதாக ஏற்பாட்டாளர்கள் தெரிவித்துள்ளனர்.

## ஓட்டோ விபத்தில் குழந்தை மரணம்

புதுளை, ஜன. 15  
புதுளை - பசறை பிரதான வீதியின் ஊந்தாம் கட்டைப் பகுதியில் நேற்று முன்தினம் மாலை ஓட்டோ ஒன்று குடைசாய்ந்து விபத்துக்குள்ளானதில் எட்டு மாதக் குழந்தை ஒன்று உயிரிழந்தது.  
ஓட்டோவைக் குழந்தையின் தாயே

செலுத்தினார் எனவும், அவருக்குச் சாரதி அனுமதிப் பத்திரம் இல்லை எனவும் தெரிவிக்கப்படுகின்றது.

இந்தநிலையில் சம்பவத்தில் காயமடைந்த குறித்த தாய் மற்றும் ஓட்டோவில் பயணித்த மற்றுமொரு ஆண் ஆகியோர் புதுளை வைத்தியசாலையில் சேர்க்கப்பட்டுள்ளனர்.

# கடனை மீளசெலுத்த மறுவியுகம் அரசு அமைக்காதமை எதற்காக?



இலங்கை இவ்வாண்டு இறுதியில் 6.9 பில்லியன் டொலர் கடனை மீளச் செலுத்த வேண்டியுள்ளது. இதில் 2.6 பில்லியன் டொலர் உள்நாட்டு கடனாகும்.

இந்நிலையில் இம்மாதம் 18 ஆம் திகதி 50 கோடி டொலர் பிணை முறி கடனை மீள செலுத்த வேண்டியுள்ளது என்று ஐக்கிய மக்கள் சக்தியின் நாடாளுமன்ற உறுப்பினர் கலாநிதி ஹர்ஷ டி சில்வா கூட்டிக்காட்டினார்.

இந்நிலையில் ஜனாதிபதி கோட்டாபய ராஜபக்ஷ மற்றும் பிரதமர் மஹிந்த ராஜபக்ஷ ஆகியோர் சீனா மற்றும் இந்தியாவிடம் கடன் தவணைகளை மீள செலுத்துவதற்கான காலத்தை நீடிக்குமாறு கோரிக்கை விடுத்திருக்கின்றனர்.

எனினும் மத்திய வங்கி ஆளுநர் அஜித் நிவாட் கப் ரால் பிணை முறி கடனை மீளச் செலுத்துவதற்கான மறுவியுகமொன்றை அமைக்க முற்படாமலிருப்பது ஏன் என்றும் கலாநிதி ஹர்ஷ டி சில்வா கேள்வியெழுப்பினார்.

கொழும்பிலுள்ள எதிர்க்கட்சி தலைவர் அலுவலகத்தில் நடைபெற்ற ஊடகவியலாளர் சந்திப்பில் இதைத் தெரிவித்த அவர் மேலும் குறிப்பிடுகையில் -

இம்மாதம் 18 ஆம் திகதி 50 கோடி டொலர் கடனை மீள செலுத்த வேண்டியுள்ளது. இம்மாத இறுதியில் செலுத்தப்பட வேண்டியுள்ள மொத்த கடன் தொகை 1.3

## ஹர்ஷ டி சில்வா கேள்வி

பில்லியன்களாகும்.

இவ்வாண்டு இறுதியில் 6.9 பில்லியன் டொலர் கடனை மீள செலுத்த வேண்டியுள்ளது. இவ்வாறான நிலையில் எஸ்.என்.பி. சர்வதேச தரப்படுத்தல் நிறுவனத்தின் தரப்பட்டியலில் இலங்கை மீண்டும் வீழ்ச்சியடைந்துள்ளது.

அதற்கமைய சிசிசி தரத்திலிருந்து சிசிசி - தரத்திற்குள் இலங்கை உள்ளடக்கப்பட்டுள்ளது. இதன் மூலம் எதிர்காலத்தில் செலுத்தப்பட வேண்டியுள்ள கடன் தொகையை இலங்கையால் உரிய காலத்தில் செலுத்த முடியாது அல்லது அவ்வாறு நம்பிக்கை கொள்ள முடியாது என்பது வெளிப்படுத்தப்பட்டுள்ளது.

இதற்கு முன்னர் கடன்களை உரிய நேரத்தில் செலுத்தியுள்ளோம் என்று அரசாங்கம் தொடர்ந்தும் கூறிக் கொண்டிருக்கிறது.

எதிர்காலத்தில் செலுத்த முடியுமா என்பதே தற்போதுள்ள பிரச்சினையாகும். சர்வதேசத்தின் மத்தியில் இலங்கை மீதுள்ள நம்பிக்கை மீண்டும் மீண்டும் வீழ்ச்சியடைந்து கொண்டிருக்கிறது.

நாட்டில் அத்தியாவசியப் பொருள்களை இறக்குமதி செய்வதற்குக் கூட டொலர் புற்றாக்குறை ஏற்பட்டுள்ள இந்தச் சந்தர்ப்பத்திலும் கூட கடன் மீள செலுத்துவதற்கான மறுவியுகமொன்றை அமைக்க முற்படாதமை ஏன் என்பதே எமது கேள்வியாகும்.

ஒரு மக்கள் பாரதூரமான வாழ்வாதார நெருக்கடிகளை எதிர்கொண்டுள்ளனர். மறுபுறம் முதலீட்டாளர்களும் கடனை மீள செலுத்துவதற்கான மறுவியுகமொன்றை அமைப்பதை வரவேற்கின்றனர்.

ஆனால் மத்திய வங்கி ஆளுநர் அஜித் நிவாட் கப் ரால் அதற்கான நடவடிக்கை எடுக்காதமைக்கான காரணம் என்ன? கடன் மீள செலுத்துவதற்கான மறுவியுக

கமொன்றை அமைப்பதன் மூலம் நாட்டின் பொருளாதாரத்தை மேம்படுத்த முடியும்.


ஜனாதிபதி கோட்டாபய ராஜபக்ஷ சீனாவிடம் கடன் தவணைகளை செலுத்துவதற்கான காலத்தை நீடிக்குமாறு கோரிக்கை விடுத்துள்ளார். சீனாவிடமிருந்து வணிக கடன்களே அதிகளவில் பெற்றுக் கொள்ளப்பட்டுள்ளன. இது மொத்த கடன் தொகையில் சுமார் 10 சதவீதம் மாத்திரமேயாகும். இதில் வட்டியின்றிய கடன் தொகையும் உள்ளடங்குகிறது.

இவ்வாறு மிகக்குறைந்த கடன் தொகையை மீளச் செலுத்துவதற்கான காலத்தைக்கூட நீடிக்குமாறு ஜனாதிபதி கோரிக்கை விடுத்திருக்கிறார். இதே போன்று பிரதமர் மஹிந்த ராஜபக்ஷவும் இந்தியாவிடம் கோரிக்கை விடுத்துள்ளார்.

முதலீட்டாளர்களும் இதற்கு இணக்கம் தெரிவித்துள்ள நிலையில், மத்திய வங்கி ஆளுநர் மாத்திரம் பிணைமுறி கடனை மீளச் செலுத்துவதற்கான மறுவியுகமொன்றை அமைக்க முடியாது என்று கூறுவதற்கான காரணம் என்ன? செலுத்தப்பட வேண்டியுள்ள 50 கோடி டொலர் பிணை முறி கடனில் 17 கேடி டொலர் உள்நாட்டு கடன் என்று கூறப்படுகிறது.

அவ்வாறெனில் அந்த உள்நாட்டு கடன் வழங்குநர்கள் யார்? இதில் அரசாங்கத்தில் அங்கத்துவம் வகிப்பவர்களின் உறவினர்கள் அல்லது நண்பர்கள் உள்ளனரா? அதன் காரணமாகவா இந்தக் கடனைச் செலுத்தியே தீருவோம் என்பதில் மத்திய வங்கி ஆளுநர் பிடிவாதமாகவுள்ளார்? பிணைமுறி கடனை மீளச் செலுத்துவதற்கான மறுவியுகமொன்றை அமைத்தால் சர்வதேச நிறுவனங்களில் தரப்பட்டியலில் முன்னேற்றமடைய முடியும். அவ்வாறில்லை எனில் இந்த நெருக்கடியிலிருந்து மீள முடியாது. - என்றார்.

## பயணிகள் ஆக்ரோஷம் ரயில் மீது தாக்குதல்!



இடை நிறுத்தப்பட்டதால் ரயிலில் பயணித்த பயணிகள் பெரும் அசௌகரியங்களை எதிர்க்கொண்டார்கள்.

கண்டி ரயில் நிலையத்தில் பயணிகளுக்கும், ரயில் சேவையாளர்களுக்கும் இடையில் ஏற்பட்ட அமைதியற்ற நிலைமையைத் தொடர்ந்து ஒரு தரப்பினர் ரயில் பாதுகாப்பு பிரிவின் அறையின் கதவை சேதப்படுத்தியுள்ளனர்.

பின்னர் பாதுகாப்பு தரப்பினர் கண்டி ரயில் நிலையத்துக்கு வரவழைக்கப்பட்டு அரசு பஸ்கள் ஊடாக பயணிகள் செல்ல வேண்டிய இடங்களுக்கு அனுப்பி வைத்தனர்.

கொழும்பு கோட்டை ரயில் நிலையத்தில் இருந்து மட்டக்களப்பு நோக்கி சென்ற ரயில் கெக்கிராவ ரயில் நிலையத்தில் நிறுத்தப்பட்டதைத் தொடர்ந்து அடையாளம் தெரியாத தரப்பினர் ரயில் நிலையத்தில் நிறுத்தி வைக்கப்பட்டிருந்த ரயிலின் ஜன்னல் கண்ணாடி, கதவு ஆகிய பகுதிகளை உடைத்து சேதப்படுத்தியுள்ளனர் என ரயில்வே நிலைய பொறுப்பதிகாரிகள் சங்கத்தினர் குறிப்பிட்டனர்.

கொழும்பு கோட்டையில் இருந்து எல்ல நோக்கி சென்ற ரயில் பண்டாரவெல ரயில் நிலையத்தில் இடைநிறுத்தப்பட்டதால் உள்ளூர் பயணிகள் உட்பட, வெளிநாட்டு சுற்றுலா பயணிகளும் அசௌகரியங்களுக்கு உள்ளானார்கள்.

ரயில் நிலைய பொறுப்பதிகாரிகளின் 24 மணிநேர பணிப்புறக்கணிப்பு காரணமாக நாடு தழுவிய ரீதியில் சுமார் 20 ரயில்கள் மாத்திரமே சேவையில் ஈடுபடுத்தப்பட்டன.

ரயில் சேவை மட்டுப்படுத்தப்பட்டதால் காலை அலுவலக ரயில் சேவையைப் பயன்படுத்தும் பயணிகள் பாதுகாப்பற்ற வகையில் ரயில் மிதலகையில் நின்றவாறு பயணம் செய்தமையை அவதானிக்க முடிந்தது.

ரயில் நிலைய பொறுப்பதிகாரிகளின் தொழிற்சங்க நடவடிக்கையைத் தொடர்ந்து தூர ரயில் சேவை இரத்து செய்யப்பட்டதால் பொது பயணிகள் ரயில் நிலையங்களில் பெரும் அசௌகரியங்களை எதிர்க்கொண்டுள்ளார்கள்.

தூர பிரதேச ரயில் சேவைகள் தொடர்ச்சியாக பிற்போடப்படல், சேவையில் நிலவும் பிரச்சினை ஆகியவற்றுக்குத் தீர்வு கோரி கடந்த புதன்கிழமை நள்ளிரவு 24 மணிநேர திடீர் பணிப்புறக்கணிப்பு போராட்டத்தில் ரயில்வேத் திணைக்களத்தினர் ஈடுபட்டனர்.

எல்ல, நுவரெலியா உள்ளிட்ட சுற்றுலா பிரதேசங்களை நோக்கிச் செல்லதற்காக வெளிநாட்டு சுற்றுலா பயணிகள் வியாழன் கால கோட்டை ரயில் நிலையத்தின் முன்பாகக் காத்திருந்தனர்.

தூரபிரதேச பயணிகள் ரயில் போக்கு வரத்து சேவை முழுமையாக இரத்து செய்யப்பட்டமை தொடர்பாக வெளிநாட்டு சுற்றுலா பயணிகள் கடும் அதிருப்தியை வெளிப்படுத்தினர்.

தூரபிரதேச ரயில் சேவை இரத்து செய்யப்பட்டதைத் தொடர்ந்து கொழும்பு கோட்டையில் இருந்து பதுளை நோக்கி சென்ற ரயில் கண்டி ரயில் நிலையத்தில்

## எமது பங்காளிக் கட்சிகளை நான் பாராட்டி மகிழ்கிறேன்!

### விக்னேஸ்வரன் புகழாரம்

எமது பங்காளிக் கட்சிகளை நாங்கள் பாராட்ட வேண்டும். எமது கட்சிக்கு முன்னுரிமை அளிப்பதை அவர்கள் ஏற்றுக்கொள்கிறார்கள். அதனால் அவர்களுடன் இணைந்து செயற்படுகின்றமை இலகுவாக உள்ளதென தமிழ் மக்கள் கூட்டணியின் தலைவரும் நாடாளுமன்ற உறுப்பினருமான சி.வி.விக்னேஸ்வரன் தெரிவித்தார்.

தமிழ் மக்கள் கூட்டணியின் செயற்குழுக் கூட்டம் கட்சியின் தலைவர் சி.வி.விக்னேஸ்வரன் தலைமையில் யாழ்ப்பாணத்தில் இடம்பெற்றது. இதன் பின்னர் ஊடகங்களுக்குக் கருத்து தெரிவித்த போதே அவர் இதனைத் தெரிவித்தார்.

அவர் மேலும் தெரிவித்தவை வருமாறு -

எமது கட்சியின் பதிவின் பின்னர் இன்று முதலாவது செயற்குழு கூட்டம் நடைபெற்றது. மக்கள் பொருளாதார ரீதியாகப் பலம் இழந்து காணப்படுகின்றார்கள். இந்த நிலையில் நாங்கள் எந்த அளவுக்கு கட்சி என்ற ரீதியில் மக்களுக்கு என்ன செய்ய வேண்டும் என்பது சம்பந்தமாகப் பேசியுள்ளோம். அந்த வகையில் வீட்டுத்தோட்டம் காளான் வளர்ப்பு பற்றி ஆராய்ந்தோம். எங்களால் முடிந்த புலம் பெயர் உறவுகளுடன் இணைந்து மக்களுக்கு பொருளாதார ரீதியாக உதவி செய்ய முடியும் என்று பேசியுள்ளோம்.

தவழ்ந்துவிட்டு தற்பொழுது எழுந்து நிற்கும் கட்சியாக நாங்கள் இருக்கின்றோம். அடிமட்டத்தில் மக்களின் ஆதரவை நாங்கள்



உறுதி செய்ய வேண்டும். அடிமட்டத்தில் மக்களிடம் வேலை செய்ய வேண்டிய நிலைமை காணப்படுகின்றது.

எமது பங்காளிக் கட்சிகளை நாங்கள் பாராட்ட வேண்டும். எமது கட்சிக்கு முன்னுரிமை அளிப்பதை அவர்கள் ஏற்றுக்கொள்கிறார்கள். அதனால் அவர்களுடன் இணைந்து செயற்படுவது இலகுவாக உள்ளது. - என்றார்.

தமிழ் கட்சிகள் பொதுவாக கூட்டிணைந்து போட்டியிடுவது தொடர்பில் கேள்வி எழுப்பிய போது, வஞ்சகம் இல்லாத நிலையில் ஒவ்வொரு கட்சியும் முன்வந்தால் இணைந்து செயற்படலாம். உள்ளே ஒரு காரணத்தை வைத்துக் கொண்டு சேர்ந்து செல்வோம் என்று கூறிக் கொண்டு இறுதி நேரத்தில் வெளியில் தள்ளுவதை ஏற்கமுடியாது. எல்லோரும் சேர்ந்து செயற்பட முடியும் என்றால் அதனை நான் வரவேற்கின்றேன். ஆனால் அதற்கு பல சிக்கல்கள் இருக்கின்றன. - என்றார்.



## இந்தியாவில் அதிகரிக்கும் கொரோனா ஒரே நாளில் 2.64 லட்சம் பேருக்கு தொற்று

இந்தியாவில் கொரோனா வைரஸ் பரவல் தொடர்ந்து அதிகரித்து வருகிறது. குறிப்பாக, கடந்த சில நாட்களாக அதிவேகத்தில் தொற்றுப் பரவல் அதிகரிக்கின்றமையை தரவுகள் காட்டுகின்றன.

இந்திய மத்திய சுகாதாரத்துறை அமைச்சகம் நேற்று காலை வெளியிட்ட தகவல்களின்படி, கடந்த 24 மணி நேரத்தில் 2 லட்சத்து 64 ஆயிரத்து 202 பேருக்கு கொரோனாத் தொற்று உறுதி செய்யப்பட்டுள்ளது. இதன் மூலம் கொரோனாத் தொற்றுக்குள்ளானவர்களின் மொத்த எண்ணிக்கை 3 கோடியே 65 லட்சத்து 82 ஆயிரத்து 129 ஆக அதிகரித்துள்ளன.

கடந்த 24 மணி நேரத்தில் கொரோனா பாதிப்பில் இருந்து 1 லட்சத்து 9 ஆயிரத்து 345 பேர் குணமடைந்துள்ளனர். இதனால், இந்தியாவில் கொரோனாவில் இருந்து குணமடைந்தோரது மொத்த எண்ணிக்கை 3 கோடியே 48 லட்சத்து 24 ஆயிரத்து 706 ஆக அதிகரித்துள்ளன. வைரஸால் பாதிக்கப்பட்டவர்களில் 12 லட்சத்து 72 ஆயிரத்து 73 பேர் சிகிச்சை பெற்று வருகின்றனர்.

கொரோனா வைரஸ் தாக்குதலுக்கு கடந்த 24 மணி நேரத்தில் 315 பேர் உயிரிழந்துள்ளனர். இதனால், இந்தியாவில் கொரோனா வால் உயிரிழந்தோர் மொத்த எண்ணிக்கை 4 லட்சத்து 85 ஆயிரத்து 350 ஆக அதிகரித்துள்ளன என இந்திய மத்திய சுகாதாரத்துறை அமைச்சகம் தெரிவித்துள்ளது.

## இந்திய நாடாளுமன்ற பட்ஜெட் கூட்டத்தொடர் ஜனவரி 31 ஆரம்பமாகவுள்ளதாக அறிவிப்பு

2022-2023 ஆம் ஆண்டிற்கான இந்திய நாடாளுமன்ற பட்ஜெட் கூட்டத்தொடர் வருகிற ஜனவரி 31ஆம் திகதியிலிருந்து ஆரம்பமாகவுள்ளதாக அறிவிக்கப்பட்டுள்ளது.

இந்த பட்ஜெட் கூட்டத்தொடர் இரண்டு கட்டமாக நடைபெற உள்ளது. அதன்படி, ஜனவரி 31ஆம் திகதியிலிருந்து பெப்ரவரி 11 வரை முதல் கட்டமாகவும் மார்ச் 10ஆம் திகதியிலிருந்து ஏப்ரல் 8 ஆம் திகதி வரை இரண்டாம் கட்டமாகவும் பட்ஜெட் கூட்டத்தொடர் நடைபெறும் என இந்திய மத்திய அரசு அறிவித்துள்ளது.

2022-2023 ஆம் ஆண்டிற்கான நிதி நிலை அறிக்கையை கூட்டத்தொடரில் வருகிற பெப்ரவரி முதலாம் திகதி, நிதியமைச்சர் நிர்மலா சீதாராமன் தாக்கல் செய்யவுள்ளார் எனவும் தெரிவிக்கப்பட்டுள்ளது.



## பிரதமரைக் கொல்ல பஞ்சாப் முதல்வர் சதி அசாம் முதல்வர் ஹரிமந்தா குற்றச்சாட்டு



விசாரிப்பதற்கு, ஓய்வு பெற்ற நீதிபதி தலைமையில் குழு ஒன்றும் அமைக்கப்பட்டுள்ளது. இந்த விவகாரத்தில் பஞ்சாப் மாநிலத்தை ஆளும் காங்கிரஸ் மீது பா.ஜ.க வினர் தொடர்ந்து விமர்சனங்களையும் குற்றச் சாட்டுகளையும் முன்வைத்து வருகின்றனர்.

அசாம் முதல்வர் ஹரிமந்தா பில்வா சர்மா ஊடகவியலாளர்களைச் சந்தித்தபோது, பிரதமர் மோடியைக் கொல்வதற்கு காங்கிரஸ் மேலிடமும், பஞ்சாப் முதல்வரும் சதி செய்திருக்கிறார்கள் என்பதை அனைத்து ஆதாரங்களும் தெளிவுபடுத்துகின்றன என்றும், இந்த விவகாரம் தொடர்பாக பஞ்சாப் முதல்வரைக் கைது செய்யவேண்டும் என்றும் தெரிவித்திருக்கிறார்.

பஞ்சாப் மாநிலத்தில் தொலைக்காட்சி ஒன்று நடத்திய புலனாய்வுச் செய்தி சேகரிப்பு நடவடிக்கை பற்றியும் அவர் குறிப்பிட்டிருக்கிறார். அந்த நடவடிக்கையின்போது, பிரதமர் மோடியைக் கொல்ல முயற்சிப்பது தொடர்பாக ஜனவரி 2 ஆம் திகதி பொலிஸாருக்கு உளவுத்துறை தகவல் அனுப்பியதாக தெரிவிக்கப்பட்டிருந்ததை அவர் சுட்டிக்காட்டியுள்ளார்.

இந்த சம்பவத்தைத் தொடர்ந்து காங்கிரஸ் தலைவர்கள் வெளியிட்ட கருத்துக்கள், சதித்திட்டம் பற்றி அவர்களுக்கு முன்னரே தெரிந்திருந்தது என்பதை தெளிவுபடுத்துவதாகவும் சர்மா கூறியுள்ளார்.

இந்தியப் பிரதமர் மோடி பல்வேறு நிகழ்ச்சிகளில் பங்கேற்றதற்காக கடந்த ஐந்தாம் திகதி பஞ்சாப் மாநிலத்துக்குச் சென்றபோது, அவர் சென்ற பாதையில் விவசாய சங்கத்தினர் போராட்டத்தில் ஈடுபட்டிருந்தனர். அதையடுத்து, பாதுகாப்புக் கருதி மோடியின் வாகனம் மேம்பாலத்தில் சுமார் 20 நிமிடங்கள் வரை நிறுத்தப்பட்டது. பின்னர் பிரதமரின் பயணம் அத்துடன் ரத்துச் செய்யப்பட்டிருந்தது.

இவ்வாறு மோடியின் பயணத்தில் ஏற்பட்ட பாதுகாப்புச் சிக்கலானது பெரும் பரபரப்பை ஏற்படுத்தியதோடு, அந்த விடயம் குறித்து

## உலகெங்கும் உள்ள தமிழ் மக்களுக்கு பிரதமர் மோடி பொங்கல் வாழ்த்து

தமிழர் திருநாளாம் தை முதல் நாளான நேற்று உலகெங்கிலும் உள்ள தமிழர்கள் பொங்கல் பண்டிகையை வெகு கோலாகலமாக கொண்டாடி வருகின்றனர். பொங்கல் திருநாளை முன்னிட்டு இந்தியப் பிரதமர் நரேந்திர மோடியும் பொங்கல் வாழ்த்தினைத் தெரிவித்துள்ளார்.

அவர் தனது டுவீட்டர் பக்கத்தில் வெளியிட்டுள்ள வாழ்த்துச் செய்தியில், தமிழகத்தின் எழுச்சிமிக்க கலாசாரத்தின் அடையாளமாக பொங்கல் திகழ்கிறது. இந்தச் சிறப்பு வாய்ந்த நாளன்று அனைவருக்கும், குறிப்பாக உலகெங்கும் உள்ள தமிழ் மக்களுக்கு எனது வாழ்த்துக்கள். இயற்கையுடனான நமது பிணைப்பும் நமது சமூகத்தின் சகோதரத்துவ உணர்வும் இன்னும் ஆழமாகுவதற்கு நான் பிரார்த்திக்கிறேன், என பதிவிட்டுள்ளார்.



## கேரள கன்னியாஸ்திரி பலாத்கார வழக்கு; பாதிரியார் முல்லக்கல் விடுதலையானார்

பஞ்சாப் மாநிலத்தில் ஜலந்தரில் பிப்பாக இருந்தவர் பிராங்கோ முல்லக்கல். இவரது கட்டுப்பாட்டில் செயல்பட்டு வந்த கேரள மாநிலம் கோட்டயம் குரு விலங்காடு கன்னியாஸ்திரிகள் மடத்தைச் சேர்ந்த கன்னியாஸ்திரி ஒருவர், தன்னை பிப் பிராங்கோ முல்லக்கல் மிரட்டி பலாத்காரம் செய்துவிட்டார் என கடந்த 2018 ஆம் ஆண்டில் புகார் தெரிவித்திருந்தார்.

இந்த விடயத்தில் பிப் பிராங்கோவை கைது செய்யக்கோரி அந்த மடத்தைச் சேர்ந்த கன்னியாஸ்திரிகள் போராட்டத்தில் குதித்தனர். இதனால், பாதிரியார் முல்லக்கல் அதே ஆண்டு செப்டம்பர் 18 ஆம் திகதி கைது செய்யப்பட்டார். அதன்பின் அவர் பிணையில் வெளியே வந்தார். அவர் மீதான வழக்கு கோட்டயத்தில் உள்ள கூடுதல் மாவட்ட அமர்வு நீதிமன்றத்தில் நடைபெற்று

வந்தது. இந்த வழக்கு இன்று மீண்டும் விசாரணைக்கு வந்தபோது, குற்றஞ்சாட்டப்பட்டவர்களுக்கு எதிரான ஆதாரங்களைத் தாக்கல் செய்ய அரசுத் தரப்பு தவறியதாக தெரிவித்து, கூடுதல் மாவட்ட மற்றும் அமர்வு நீதிமன்றம் பாதிரியார் முல்லக்கலை விடுவித்து உத்தரவிட்டுள்ளது.